

# காலைக்கதிர்

Kalaikkathir

விழயல் 06 வள்ளுவர் ஆண்டு 2053 ஆனி 17 வெள்ளிக்கிழமை 01.07.2022 கதிர் 238



இன்று நான் கூறுகின்ற விடயம் ஒரு முக்கிய விவகாரம். கொழும்பில் மிக முக்கிய தரப்பு ஒன்றின் மூலம் மிக நம்பகரமாக அறிந்து கொண்ட தகவல். ராஜபக்ஷ குடும்பத்தில் ஜனாதிபதி கோட்டாபய ராஜபக்ஷ மட்டும்தான் இப்போது

## கடன் வழங்கியோரிடம் மீளளிப்புக்கான மறுசீரமைப்புக்கு உத்தரவாதம் பெறுக!

இலங்கைக்கு நாணய நிதியம் வழிகாட்டல்

கொழும்பு, ஜூலை 01  
இலங்கையின் பொதுக் கடன் தாங்க முடியாதது என மதிப்பிடப்படுவதால், கடன் நிலைத்தன்மையை மீட்டெடுக்கும் வகையில் இலங்கையின் கடனாளிகளிடமிருந்து கடன் மீளளிப்புக்கான மறுசீரமைப்புக்கு போதுமான உத்தரவாதம், நாணய நிதியத்தின் நிறைவேற்றுச் சபையின் ஒப்புதலுக்கு தேவைப்படும். எனவே அதனை இலங்கை பெற்றுக் கொள்ள வேண்டும் என சர்வதேச நாணய நிதியம் கூறியுள்ளது.



மாணவிகள் துஷ்பிரயோகம்; ஆசிரியருக்கு மறியல் நீடிப்பு

மேலும் இரண்டு வழக்குகள் தாக்கல்

முல்லைத்தீவில் பாடசாலை மாணவிகளைப் பாலியல் துஷ்பிரயோகத்துக்கு உட்படுத்தினார் எனக் குற்றச்சாட்டு சமத்தப்பட்ட ஆசிரியரின் விளக்க மறியல்தொடர்ந்தும் நீடிக்கப்பட்டுள்ளது.

முல்லைத்தீவு நீதிவான் ரி.சுவணராஜாமுன்னிலையில் வழக்கு நேற்று விசாரணைக்கு

எடுத்துக்கொள்ளப்பட்டது.

இதன்போது, சந்தேகநபர் காணொலித்தொழில்நுட்பத்தினூடாக நீதிவான் முன்னிலையில் முற்படுத்தப்பட்டார்.

சம்பவம் தொடர்பில் 6 மாணவிகளிடம் வாக்குமூலம் பெறப்பட்டமையுடன், அவர்களிடம் மேற்கொள்ளப்பட்ட சட்ட மருத்துவ



பலாலி விமான சேவை ஓரிரு நாட்கள் தாமதம்

கொழும்பு, ஜூலை 01  
சென்னை - பலாலி, திருச்சி - பலாலி சர்வதேச விமான சேவைகள் இன்று ஜூலை முதலாம் திகதி ஆரம்பமாகும் என எதிர்பார்க்கப்பட்ட போதும் அது ஓரிரு நாட்கள் தாமதமாகும் எனத் தெரிகிறது. இந்த விசேட

விமான சேவை தொடர்பில் சில அனுமதிகள் கிடைப்பதில் தாமதம் இருப்பதால் ஓரிரு நாட்களில் சேவை தொடங்கும் என அதன் ஏற்பாடுகளில் மும்முரமாக ஈடுபட்டிருக்கும் சோமசுந்தரம் செட்டியார் நிரஞ்சன் நந்தகோபன் தெரிவித்தார்.

கோட்டாவின் சாபத்துக்கு முற்றுப்புள்ளி வைப்போம்

கொழும்பில் நேற்று மாபெரும் போராட்டம்



'கோட்டா - ரணிலின் சாபத்துக்கு முற்றுப்புள்ளி வைப்போம்' என்ற தொனிப்பொருளில் ஐக்கிய மக்கள் சக்தி ஏனைய சிவில்

அமைப்புக்கள் மற்றும் தொழிற்சங்கங்கள் இணைந்து நேற்று கொழும்பு - கோட்டை ரயில் நிலைய வளாகத்தில் மாபெரும்

கவனவீர்ப்பு போராட்டமொன்றை நடத்தின.

நாட்டை அராஜகத்தில் ஆழ்த்திய



மகா கும்பாபிஷேக கிரியைகள் திருக்கேதீஸ்வரத்தில் ஆரம்பம்



(ந.லோகதயாளன்)  
யாழ்ப்பாணம், ஜூலை 01  
மன்னார் அருள்மிகு திருக்கேதீஸ்வரர் ஆலயத்தின் மஹா

கும்பாபிஷேக நிகழ்வை முன்னிட்டு பூர்வாங்க கிரிகைகள் நேற்று காலை 10.45 மணி அளவில்



கரடியனாறில் யானை தாக்கி மாது உயிரிழப்பு



கரடியனாறு பொலிஸ் பிரிவிற்குட்பட்ட ஈரளக்குளம் குடாவெட்டை பகுதியில் செவ்வாய் இரவு யானையின் தாக்குதலுக்கு இலக்காகி வயோதிபப் பெண் பலியானார்.

ஈரளக்குளம்



கொலன்னாவையில் நேற்று ஒருவர் சுட்டுப் படுகொலை

கொலன்னாவ சந்திப் பகுதியில் நேற்று மாலை இடம்பெற்ற மற்றொரு துப்பாக்கிச் சூட்டுச் சம்பவத்தில் 38 வயதுடைய ஒருவர் உயிரிழந்துள்ளார். மோட்டார் சைக்கிளில் வந்த

ஒருவரினால் இவ்வாறு துப்பாக்கி பிரயோகம் மேற்கொள்ளப்பட்டுள்ளதாகத் தெரிவிக்கப்படுகின்றது.

இதேவேளை, மொரட்டுவை - கட்டுபெத்த சந்தியில்



எரிபொருள் உதவி கேட்டு புழனுக்கு கோட்டா கடிதம்

கொழும்பு, ஜூலை 01  
எரிபொருள் கொள்வனவில் ஒத்துழைப்பு வழங்க கோரி ரஷ்ய ஜனாதிபதி விளாடிமிர் புட் டினிற்கு ஜனாதிபதி கோட்டாபய

ராஜபக்ஷ கடிதமொன்றை எழுதியுள்ளார் என ஜனாதிபதி அலுவலக வட்டாரங்கள் தெரிவித்துள்ளன.

எதிர்வரும்



பஸ் கட்டணங்கள் 22 வீதம் அதிகரிப்பு

ஆகக் குறைந்த டிக்கெட் 40 ரூபா

நேற்று நள்ளிரவு முதல் பஸ் கட்டணத்தை 22 வீதத்தால் உயர்த்தத் தீர்மானிக்கப்பட்டுள்ளது.

தேசிய போக்குவரத்து சபையின் பணிப்பாளர் நாயகம்தீவான் மிருண்டா இதனை தெரிவித்துள்ளார்.

அதன்படி நேற்று நள்ளிரவு முதல் குறைந்தபட்ச பஸ் கட்டணம் 32 ரூபாவில் இருந்து 40 ரூபாவாக அதிகரிக்கப்படுகிறது.

அனைத்து வீதிகளினதும் பஸ் கட்டணங்களும் நேற்று இரவு விவரமாக வெளியிடப்பட விருந்தன.



மத்திய வங்கி ஆளுநருக்கு 6 ஆண்டுகள் பதவி நீடிப்பு

தற்போது மத்திய வங்கியின் ஆளுநராகப் பணிபுரியும் கலாநிதி நந்தலால் வீரசிங்க மத்திய வங்கியின் ஆளுநராக 2022 ஆம் ஆண்டு ஜூலை 4 ஆம் திகதி முதல் மேலும் ஆறு வருடங்களுக்கு நியமிக்கப்பட்டுள்ளார்.

நேற்றுப் பிற்பகல் கோட்டை ஜனாதிபதி மாளிகையில்



**இனி இது...**

(முதலாம் பக்கத் தொடர்ச்சி..)  
அதிகாரத்தில். மற்றவர்கள் எல்லாம் - மஹிந்த ராஜபக்ஷ உட்பட - ஒதுங்கி இருக்கின்றார்கள் என்றுதான் எல்லோரும் நம்பிக்கொண்டிருக்கிறார்கள். ஆனால் நிலைமை அப்படி அல்ல, அவர்கள் மும்முரமாக புதிய அரசியல் வியூகம் வகுத்துக் கொண்டிருக்கிறார்கள் என்று தகவல்.

'மா புளித்தால் அப்பத்துக்கு நல்லது' என்பார்கள். அதுபோல இப்போதைய மக்கள் கஷ்டத்தை கொஞ்சம் தீவிரமடைய வைத்து விட்டு அதை வசமாகப் பயன்படுத்தலாம் என்பது அவர்கள் எண்ணம் போலும்.

மக்கள் நெருக்குவாரத்தின் உச்சத்தில் - இக்கட்டில் - சிக்கி அல்லாடும் போது, அல்லலப்படும் போது, அவர்களை மீட்கும் திட்டங்களுடன் - ஆபத்தானவர்கள் மாதிரி - மீண்டும் அதிகாரத்துக்குள் புகுந்து, நாட்டை மீட்பவர்கள் போல நடவடிக்கைகளை - நாடகத்தை - அரங்கேற்றுவதன் மூலம் இழந்த செல்வாக்கை மீட்கலாம் என்று அவர்கள் தந்திரோபாயம் வகுக்கின்றனர்.

சரியோ, பிழையோ அண்மைக்காலம் வரை இந்தியா வழங்கிய அவசர கடனுதவிகள் எல்லாம் கடைசியாக நிதியமைச்சராக இருந்த பஸில் ராஜபக்ஷவின் உபயத்தில் - ஏற்பாட்டில் - வந்தவை தான். அவர்தான் புது டெல்லி போய் இந்த உதவிகளுக்கு வழி வகுத்தவர். அதற்குப் பின்னர் ரணில் பிரதமராகி, நிதி அமைச்சரான பின்பு, எதையும் உருபடியாக - வெளியில் இருந்து உதவித் திட்டங்களாக - அவரால் கொண்டு வந்து சேர்க்க முடியவில்லை. நாட்டின் எதிர்காலம் ஆபத்து என்று அபாய எச்சரிக்கை சங்கு உதயித்ததை தவிர, அவரால் எதுவும் முடியவில்லை. ராஜபக்ஷக்களின் புதிய திட்டத்தின்படி இந்தியாவை பஸில் கையாள, சீனாவையும் ரஷ்யாவையும் மஹிந்தர் கையாளுகின்றாராம்.

மஹிந்த ராஜபக்ஷ மீண்டும் பிரதமர் போன்ற முக்கிய பதவியில் - அதிகாரத்தில் - இருந்தால், சீனாவும் ரஷ்யாவும் சேர்ந்து இலங்கையை மீட்டெடுப்பதற்கான கணிசமான உதவியை வழங்கத் தயார் என ராஜபக்ஷவின் உள்ளீட்டு வட்டாரங்கள் முக்கிய நபர் ஒருவருக்கு தெரியப்படுத்தி இருப்பதை உறுதிப்படுத்த முடிந்தது.

சீனாவும் ரஷ்யாவும் வேறு சில நாடுகளுடன் சேர்ந்து 900 கோடி டொலர்கள் - அதாவது சுமார் 3 லட்சத்து 25 ஆயிரம் கோடி ரூபாவை உதவியாக வழங்கவும், எரிபொருள் உட்பட முக்கிய வசதிகளை ஏற்படுத்திக் கொடுக்கவும் தயார் என்கின்றன அந்த வட்டாரங்கள்.

அதே நேரம் சீனா - ரஷ்யா பக்கம் கொழும்பு சரிகின்றது என்ற குழப்பம் இந்தியாவுக்கு வராமல் சமாளிப்பதற்காக முற்கூட்டியே புதுடில்லியை தாஜா பண்ணும் உத்தேசத் திட்டத்துடன் விரைவில் பஸில் ராஜபக்ஷ புதுடில்லி பயணமாக விருக்கின்றார் என்றும் அந்த வட்டாரங்கள் கூறின.

சீன - ரஷ்ய உதவித் திட்டங்கள் குறித்து சம்பந்தப்பட்ட தரப்புகளுடன் மஹிந்த தமது நம்பிக்கையான தொடர்பாடல்கள் மூலம் புதிய ஊடாட்டத்தில் ஈடுபட்டு இருக்கின்றார் என்பதையும் அந்த வட்டாரங்கள் உறுதிப்படுத்தின.

அந்த உதவி திட்டங்கள் தயார் என்றதும், விடயங்களை சத்தம் சந்தடியின்றி நிதி அமைச்சு மூலம் சீன, ரஷ்ய அரசுகளுடன் அரசமட்ட ரீதியில் கையாளுவதற்காக நிதி அமைச்சுப் தவிரணிலிமிருந்து மீளப் பெறப்பட்டு, அலிசபற்றியிடம் ஒப்படைக்கப்படும்.

சீன, ரஷ்ய உதவித் திட்டங்களுக்கான பூர்வாங்க நடவடிக்கைகளை அலி சபற்றி வெளியே காட்டாமல் இறுதி செய்ததும், பிரதமர் பதவியில் இருந்து ரணிலை வெளியேற்றிவிட்டு, மஹிந்த உடனடியாக மீண்டும் பிரதமர் ஆவார் என்றும் -

தான் பிரதமரானமையால் நாட்டின் பொருளாதார நெருக்கடியை அடுத்த ஓரிரு நாட்களில் முடிவுக்கு கொண்டுவர

முடிந்தது என்று காட்டவும் - திட்டங்களுக்கு வியூகம் ஒன்று வகுக்கப்பட்டு இருப்பதாகக் கூறப்படுகின்றது. இவ்வளவு பின்னடைவுகளுக்குப் பின்னரும் ராஜபக்ஷக்கள் நாட்டை மீள்வருவாக்கம் செய்ய முடியும் என்று நம்புவது அபத்தம் போல்தான் படுகின்றது.

★ ★ ★  
ஈஸ்டர் தாக்குதலை அடுத்துத் தான் தடை செய்த சர்வதேச இஸ்லாமிய தரப்பு ஒன்றின் காலில் விழுந்துதான் மத்திய கிழக்கு நாடு ஒன்றிடம் எரிபொருள் யாசிக்கின்றது இலங்கை என ஓரிரு நாட்களுக்கு முன்னர் இப்பத்தியில் குறிப்பிட்டிருந்தேன். நான் அம்பலப்படுத்திய அந்த உண்மை இப்போது உத்தியோக பூர்வமாக பகிரங்கமாகிவிட்டது.

அது தொடர்பில் இப்போது வெளி வந்துள்ள செய்தி இதுதான்: -

இலங்கையில் பயங்கரவாத நடவடிக்கைகளுக்கு ஆதரவளித்த குற்றச்சாட்டின் பேரில் 'கட்டார் செரிட்டி' எனப்படும் கட்டார் அறக்கட்டளை நிறுவனத்துக்கு விதிக்கப்பட்ட தடைகளை நீக்குவதற்கு அரசாங்கம் தீர்மானித்துள்ளது.

மின்சக்தி மற்றும் எரிசக்தி அமைச்சர் கஞ்சன விஜேசேகர தனது டுவிட்டர் பதிவின்மூலம் இதனைத் தெரிவித்துள்ளார்.

இலங்கையில் ஏற்பட்டுள்ள எரிபொருள் நெருக்கடிக்குத் தீர்வு காணும் நோக்கில் கட்டாருக்குப் பயணம் மேற்கொண்டுள்ள அமைச்சர் கஞ்சன, நேற்று முன்தினம் மாலை கட்டார் அறக்கட்டளை என்ற தொண்டு நிறுவன அதிபர்களைச் சந்தித்துக் கலந்துரையாடியிருந்தார்.

2019 ஆம் ஆண்டு 'கட்டார் செரிட்டி' என்ற மேற்படி தொண்டு நிறுவனத்துக்கு விதிக்கப்பட்ட தடையை, நீக்குவதற்கு பாதுகாப்பு அமைச்சினால் எடுக்கப்பட்ட தீர்மானம் சட்டமா அதிபருக்கு அறிவிக்கப்பட்டுள்ளதாகவும், இதன்போது கஞ்சன விஜேசேகர குறித்த அதிகாரிகளுக்கு அறிவித்துள்ளார்.

சட்டத்தரணி ஹிஜாஸ் ஹிஸ்புல் லாவின் வழக்கு தொடர்பில் 'கட்டார் செரிட்டி' நிறுவனத்தைப் பயங்கரவாத அமைப்பாக இலங்கை பெயரிட்டிருந்தது.

பயங்கரவாதம் தொடர்பான நடவடிக்கைகளுக்கு குறித்த தொண்டு நிறுவனம் நிதியளித்ததாகக் குற்றம் சாட்டப்பட்டது.

இதேவேளை, 'கட்டார் செரிட்டி'யை பயங்கரவாத அமைப்பாக அறிவித்தமை, ஹிஜாஸ் ஹிஸ்புல்லாவை 2019 ஏப்ரல் 21 தாக்குதல்களுடன் தொடர்புபடுத்தி அவரைக் குற்றம் சாட்டும் முயற்சியின் ஒரு பகுதியாகும் என்று ஹிஜாஸ் ஹிஸ்புல்லாவின் சட்டத்தரணிகள் குற்றம் சாட்டியிருந்தார்.

'கட்டார் செரிட்டி'க்கு இலங்கையில் பதிவு செய்யப்பட்ட அலுவலகம் உள்ளதுடன், அங்கு பணியாற்றியுள்ள உள்நாட்டு சேவையாளர்களும் உள்ளனர்.

மேலும் குற்றப் புலனாய்வு திணைக்களம் இந்த அமைப்பை பயங்கரவாத அமைப்பு என்று பெயரிட்டாலும், அதன் சேவையாளர்கள் எவரும் கைது செய்யப்பட்டு விசாரணைக்கு உட்படுத்தப்படவில்லையென்பது சுட்டிக்காட்டத்தக்கது.

இதன் பின்னர் 2019 ஆம் ஆண்டு கொழும்பில் 'கட்டார் செரிட்டி' தொண்டு நிறுவனத்தின் இலங்கை அலுவலகத்திறப்பு விழாவில் எதிர்க்கட்சித் தலைவர் சஜித் பிரேமதாஸ கலந்து கொண்டிருந்தார்.

இதனையடுத்து, சஜித் பிரேமதாஸ பயங்கரவாத அமைப்புக்கு ஆதரவளிப்பதாக பொதுபல சேனா அமைப்பு குற்றம் சுமத்தியிருந்தமை குறிப்பிடத்தக்கது.

- இதுதான் இப்போது வெளியாகும் செய்தி.

யாரோ சில இஸ்லாமியத் தீவிரப் போக்குக் கொண்ட முஸ்லிம்கள் நடந்து கொண்ட விதத்துக்காக முழு முஸ்லிம் மக்களையும் பகைத்துக் கொண்டதனது முட்டாள்தனத்தை எண்ணி கோட்டா அரசு இப்போது வெட்கப்படும் என்று நினைக்கிறேன்.

- மின்னல் -

**எரிபொருள்...**

(முதலாம் பக்கத் தொடர்ச்சி..)  
நாள்களில் இரு ஜனாதிபதிகளும் தொலைபேசி மூலம் உரையாடுவார்கள், எரி பொருள் தொடர்பான ஏற்பாடுகளை மேற்கொள்வார்கள், இலங்கை அதிகாரியொருவர் மொஸ்கோவிற்கு விஜயம் மேற்கொள்வார் எனத் தகவல்கள் வெளியாகியுள்ளன.

**கோட்டாவின்...**

(முதலாம் பக்கத் தொடர்ச்சி..)  
கொடுங்கோல் ஆட்சிக்கு எதிரான போராட்டத்தில் எதிர்க்கட்சித் தலைவர் சஜித் பிரேமதாஸ உள்ளிட்ட அரசியல் தலைவர்கள், சிவில்மற்றும் தொழிற்சங்க ஆர்வலர்கள் மற்றும் பொதுமக்கள் எனப் பலர் கலந்துகொண்டனர்.

**மரண அறிவித்தல்**

**கந்தையா தம்பிராசா**  
(Rtd Investigation Inspecor - Postal Department)



தினக்குரல் செய்தி ஆசிரியர் சிவகணேசனின் அன்புத் தந்தையான கந்தையா தம்பிராசா (Rtd Investigation Inspecor - Postal Department) நேற்று வியாழக்கிழமை காலை யாழ்ப்பாணத்தில் காலமானார்.

அன்னார் அமரர் விசாலாட்சியின் அன்புக்கணவரும், சிவகுமாரன் (குமிழருவி சிவகுமாரன்), சிவபாலன் (ஆசிரியர்), சிவகணேசன் (செய்தி ஆசிரியர் - தினக்குரல்), சிவராணி (விரிவுரையாளர், யாழ்ப்பல்கலைக் கழகம்), சிவசோதி (ஆசிரியர்) ஆகியோரின் பாசமிகு தந்தையுமாவார்.

அன்னாரின் இறுதிக்கிரியை இல 78, இந்துக்கல்லூரி வீதி, யாழ்ப்பாணத்திலுள்ள அவரது இல்லத்தில் இன்று (01.07.2022) வெள்ளிக்கிழமை முற்பகல் 11 மணியளவில் நடைபெற்று பூதவுடல் நண்பகல் 12.30 மணியளவில் தனக்கிரியைக்காக கோம்பயன் மணல் இந்து மயானத்துக்கு எடுத்து செல்லப்படும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:- குடும்பத்தினர்

**அண்ணா விரைவுப் பொதிகள் சேவை**

075 330 5500, 070 330 5500  
076 122 1566

யாழ்ப்பாணம் - நல்லூர் - வட்டுக்கோட்டை - சங்கரண - கன்னடம் - ஆலங்காவில் - இறல்விழா - வகடம - சங்கத்தானை - பவள - கிளிநொச்சி - புழக்குப்பேட்டி - துருவத்திடி - கண்டாயக்கொளம் - மகிளவி - மன்னர் - அடிப்பா - திருக்காணமலை  
குடும்ப - கொழும்பு

**POST YOUR AD**

உங்கள் விளம்பரங்களை இலவசமாகப் பதிவிட

**மாணவிகள்...**

(முதலாம் பக்கத் தொடர்ச்சி..)  
பரிசோதனையில், இரண்டு மாணவிகள் துஷ்பிரயோகத்துக்கு உட்படுத்தப்பட்டமை உறுதிசெய்யப்பட்டுள்ளது.

13 மற்றும் 17 வயதான மாணவிகளே துஷ்பிரயோகத்துக்கு உட்படுத்தப்பட்டுள்ளனர் என்று பொலிஸார் நீதிவானிடம் அறிவித்துள்ளனர்.

அதற்கமைய, சந்தேகநபரான ஆசிரியருக்கு எதிராக மேலும் இரண்டு வழக்குகள் நேற்றுத் தாக்கல் செய்யப்பட்டுள்ளன.

முல்லைத்தீவைச் சேர்ந்த 28 வயதான ஆசிரியரே கைதுசெய்யப்பட்டு விளக்கமறியலில் வைக்கப்பட்டுள்ளார்.

ஆசிரியருக்கு உதவிய குற்றச்சாட்டில் கைது செய்யப்பட்டிருந்த மாணவர் ஒருவருக்கு நேற்றுப் பிணை வழங்கப்பட்டுள்ளது.

பாதிக்கப்பட்டுள்ள மாணவிகளிடம் மேலும் வாக்குமூலம் பெறப்படவுள்ளமையால், சந்தேகநபரான ஆசிரியரைத் தொடர்ந்தும் விளக்கமறியலில் வைக்குமாறு நீதிவான் உத்தரவிட்டுள்ளார்.

முல்லைத்தீவில் மேலதிக வகுப்புக்களை நடத்தும் மேற்படி ஆசிரியர், திட்டமிட்ட வகையில் பாடசாலை மாணவிகளை அச்சுறுத்திப் பாலியல் துஷ்பிரயோகத்துக்கு உட்படுத்தியுள்ளார் என்று கூறப்படுகின்றது.

மாணவர்கள், மாணவிகள் மத்தியில் காத்தல் தொடர்புகளை ஏற்படுத்தும் வகையிலான சூழலை ஆசிரியர் உருவாக்கியமை ஆரம்பக் கட்ட விசாரணைகளில் தெரியவந்துள்ளது.

மாணவிகளின் படங்கள் மற்றும் காணொலிகளை ஆறு மாணவர்கள் ஊடாக சந்தேகநபரான ஆசிரியர் பெற்றுக்கொண்டுள்ளார்.

இந்தப் படங்கள் மற்றும் காணொலிகளை மாணவிகளிடம் காண்பித்து அவர்களைச் சந்தேகநபர் அச்சுறுத்தியுள்ளமையும் தெரியவந்துள்ளது.

இவ்வாறு அச்சுறுத்தலுக்கு இலக்கான மாணவிகளைச் சந்தேகநபர் பாலியல் துஷ்பிரயோகத்துக்கு உட்படுத்தியுள்ள நிலையில், அவர்களில் ஒரு மாணவிகடந்த வாரம் மேற்கொண்ட முறைப்பாட்டுக்கு அமைய இந்தச் சம்பவம் தொடர்பான தகவல்கள் வெளிக்கொணரப்பட்டன.

இந்த ஆசிரியர் மூன்று வருடங்களாகப் மாணவிகளைப் பாலியல் துஷ்பிரயோகத்துக்கு உட்படுத்தி வந்துள்ளமையும் தெரியவந்துள்ளது.

சம்பவம் தொடர்பில் முல்லைத்தீவு தலைமையகப் பொலிஸார் மேலதிக விசாரணைகளை மேற்கொண்டு வருகின்றனர்.

**கடன் வழங்கியோரி...**

(முதலாம் பக்கத் தொடர்ச்சி..)  
சிறிலங்கா அரசாங்கத்துடன் இறுதியாக இடம்பெற்ற பேச்சுக்களில் நாட்டை ஸ்திரப்படுத்துவதற்கான கொள்கை தொடர்புக்கான உருவாக்குவதில் குறிப்பிடத்தக்க முன்னேற்றம் ஏற்பட்டுள்ளதாகவும் சர்வதேச நாணய நிதியம் தெரிவித்துள்ளது.

எனினும் பொருளாதார மீட்பிற்கான கடனுதவியை பெறுவதற்கு கடன் மறுசீரமைப்பு செயற்பாடுகளை முன்னோக்கி நகர்த்த வேண்டும் என சர்வதேச நாணய நிதியம் வலியுறுத்தியுள்ளது.

சிறிலங்காவிற்கு விஜயம் செய்திருந்த சர்வதேச நாணய நிதியத்தின் குழு இங்கு ஜனாதிபதி கோட்டாபய ராஜபக்ஷ, பிரதமர் மற்றும் நிதி அமைச்சர் ரணில் விக்கிரமசிங்க, இலங்கை மத்திய வங்கியின் ஆளுநர் கலாநிதி பி. நந்தலால் வீரசிங்க, திறைசேரியின் செயலாளர் கே.எம். மகிந்த சிறிவர்தன மற்றும் சிரேஷ்ட அரசாங்க மற்றும் மத்திய வங்கி அதிகாரிகளை சந்தித்த பேச்சு நடத்தியிருந்தது.

இந்த நிலையில் இலங்கைக்கான விஜயத்தை சர்வதேச நாணய நிதியத்தின் பிரதிநிதிகள் குழு, நிறைவுசெய்துள்ள நிலையில், தமது விஜயம் தொடர்பில் அறிக்கையொன்றை அக்குழு வெளியிட்டது.

இந்த அறிக்கையில் பாரிய பொருளாதார மற்றும் கட்டமைப்பு கொள்கைத் தொகுப்பை வரையறுப்பதில் சர்வதேச நாணய நிதி பணியாளர் குழு மற்றும் சிறிலங்கா அதிகாரிகள் குறிப்பிடத்தக்க முன்னேற்றம் அடைந்துள்ளனர் என தெரிவிக்கப்பட்டுள்ளது.

நீடிக்கப்பட்ட நிதி வசதி ஏற்பாடுகளின் கீழ் ஊழியர் மட்ட உடன்படிக்கையை எட்டும் பேச்சுக்கள் காணொலி காட்சி ஊடாக தொடரும் எனவும் அந்த அறிக்கையில் குறிப்பிடப்பட்டுள்ளது.

பொதுக் கடன் தாங்க முடியாதது என மதிப்பிடப்படுவதால் கடன் நிலைத்தன்மையை மீட்டெடுக்கும் வகையில் நிறைவேற்றுச் சபையின் ஒப்புதலுக்கு இலங்கையின் கடனாளிகளிடமிருந்து போதுமான நிதி மறுசீரமைப்பு உத்தரவாதம் தேவைப்படும் என சர்வதேச நாணய நிதியம் கூறியுள்ளது.

மேசர்ஸ் பீட்டர் ப்ரூயர் மற்றும் மசா ஹிரோ நோசாகி தலைமையிலான சர்வதேச நாணய நிதியத்தின் பணிக்குழு 2022 ஜூன் 20 முதல் 30 வரை கொழும்புக்கு விஜயம் செய்து, இலங்கைக்கான சர்வதேச நாணய நிதியத்தின் ஆதரவு மற்றும் அதிகாரிகளின் விரிவான பொருளாதார சீர்திருத்தத் திட்டம் குறித்து விவாதித்தது. சர்வதேச நாணய நிதியத்தின் ஆசிய மற்றும் பசிபிக் துறையின் துணை இயக்குனரும் கொள்கை விவாதங்களில் பங்கேற்றார்.

பணியின் முடிவில், மேசர்ஸ் ப்ரூயர் மற்றும் நோசாகி பின்வரும் அறிக்கையை வெளியிட்டனர்:-

இலங்கைக் குடும்பமான பொருளாதார நெருக்கடியை சந்தித்து வருகிறது. 2022 இல் பொருளாதாரம் கணிசமாக சுருங்கும் என்று எதிர்பார்க்கப்படுகிறது, அதே நேரத்தில் பணவீக்கம் அதிகமாகவும் உயரும். வெளிநாட்டுக் கையிருப்பு மிகக் குறைந்த அளவில் இருப்பது அத்தியாவசியப் பொருள்களின் இறக்குமதியைத் தடை செய்துள்ளது.

நேரடியான விஜயத்தின் போது, இலங்கை மக்கள், குறிப்பாக நெருக்கடியினால் விகிதாசாரத்தில் பாதிக்கப்பட்டுள்ள ஏழைகள் மற்றும் பாதிக்கப்படக்கூடியவர்கள் தற்போது எதிர்கொள்ளும் சில இன்னல்களை குழுவினர் நேரில் பார்த்தனர்.

சர்வதேச நாணய நிதியத்தின் கொள்கைகளுக்கு இணங்க இந்த இக்கட்டான நேரத்தில் இலங்கைக்கு ஆதரவளிப்பதற்கான எமது உறுதிப்பாட்டை நாங்கள் மீண்டும் உறுதிப்படுத்துகிறோம்.

ஏப்ரல் தொடக்கத்தில் இருந்து அதிகாரிகளின் பணவியல், நிதிக் கொள்கை மற்றும் பிற நடவடிக்கைகள் நெருக்கடியைத் தீர்ப்பதற்கான முக்கியமான முதல் படிகள், நாணய நிதியத்தின் விரிவாக்கப்பட்ட நிதி வசதி ஏற்பாட்டினால் ஆதரிக்கப்படும் பொருளாதாரக் கொள்கைகள் மற்றும் சீர்திருத்தங்கள் குறித்து இலங்கை அதிகாரிகளுடன் குழு ஆக்கப்பூர்வமான கலந்துரையாடல்களை நடத்தியது. ஒரு பாரிய பொருளாதார மற்றும் கட்டமைப்பு கொள்கை தொகுப்பை வரையறுப்பதில் பணியாளர் குழு மற்றும் அதிகாரிகள் குறிப்பிடத்தக்க முன்னேற்றம் அடைந்துள்ளனர். விரைவில் நிதியத்தின் விரிவாக்கப்பட்ட நிதி வசதி ஏற்பாட்டில் ஊழியர்கள் அளவிலான உடன்பாட்டை எட்டுவதற்கான நோக்கத்துடன் கலந்துரையாடல்கள் தொடரும். - என்று தெரிவிக்கப்பட்டுள்ளது.

**கொலன்னாவையில்...**

(முதலாம் பக்கத் தொடர்ச்சி..)  
நேற்று முன்தினம் முற்பகல் இடம்பெற்ற துப்பாக்கிச்சூட்டுச் சம்பவத்தில் இருவர் உயிரிழந்தனர் என்பது தெரிந்ததே.

இதேவேளை நேற்று முடிவடைந்த மாதத்தில் மாதிரம் கொழும்பு உள்ளிட்ட நாட்டின் பல பகுதிகளில் இடம்பெற்ற துப்பாக்கிச் சூட்டுச் சம்பவங்களால் 20 மரணங்கள் பதிவாகியுள்ளன.

**மின்கம்பத்தில் தொங்கும் ஓட்டோ!**



கொழும்பு, ஜூலை 01  
கொழும்பு ராஜகிரிய ஓயசேகரபுர பிரதேசத்தில் எரிபொருளைத் திருடுவ

தற்குப் பயன்படுத்தப் பட்டதாகக் கூறப்படும் ஓட்டோவை பொதுமக்கள் இணைந்து கைப்பற்றி மின்கம்பத்தில் தொங்க விட்டுள்ளனர்.

எரிபொருள் களவெடுத்தவர்களைத் துரத்திச் சென்ற போது அவர்கள் தாம் பயன்படுத்திய ஓட்டோவைக் கைவிட்டு ஓடித் தப்பினர் எனக் கூறப்படுகிறது. அந்த ஓட்டோவை இப்போது மின்கம்பத்தில் தொங்குகிறது.

**அன்புவெளிபுரத்தில்...**

(முதலாம் பக்கத் தொடர்ச்சி..)  
வீட்டின் சுவாமி அறையில் நேற்றுக் காலையில் விளக்கேற்றி விட்டு வீசிய தீக் குச்சியின் தீ மூலமாக, சேமித்து வைக்கப்பட்டிருந்த பெற்றோல் கொள்கலனில் தீ ஏற்பட்டதனாலேயே இந்த தீ விபத்து ஏற்பட்டுள்ளது என்று பொலிஸார் தெரிவிக்கின்றனர்.

இச்சம்பவம் தொடர்பில் மேலதிக விசாரணைகள் உட்புவெளி பொலிஸார் மேற்கொண்டு வருகின்றனர்.

**மத்திய வங்கி...**

(முதலாம் பக்கத் தொடர்ச்சி..)  
வைத்து நந்தலால் வீரசிங்கவிற்கு ஜனாதிபதி கோட்டாபய ராஜபக்ஷவினால் நியமனக் கடிதம் கையளிக்கப்பட்டது.

2016 ஜூலை 2 ஆம் திகதி முதல் ஆறு ஆண்டு காலத்துக்கு மத்திய வங்கி யின் ஆளுநராக இந்திரஜித் குமாரசுவாமி நியமிக்கப்பட்டார். எனினும், 2019 இல் அவர் ராஜினாமாச் செய்தார். அவரது ஆறு ஆண்டு பதவிக் காலம் நாளை முடிவடைகிறது.

இது வரை காலமும் அவரது எஞ்சிய பதவிக்காலத்தை முறையே கலாநிதி பிளியூ. டி.லக்ஷ்மன், அஜித் நிவாரட் கப்ரால், தற்போதைய ஆளுநர் கலாநிதி நந்தலால் வீரசிங்க ஆகியோர் வகித்து வந்தனர்.

**மகா கும்பாபிஷேக...**

(முதலாம் பக்கத் தொடர்ச்சி..)  
திருக்கேதீஸ்வர ஆலய பிரதம குரு சிவசிறி தியாகராஜா கருணானந்த குருக்கள் தலைமையில் இடம்பெற்றது.

கும்பாபிஷேகத்திற்கு வருகை தந்த சிவச்சாரியார்கள் மற்றும் தேவாரம் ஓதுபவர்கள், தர்மபுர ஆதீனனத்தைச் சேர்ந்தவர்கள் திருக்கேதீஸ்வர ஆலய பிரதம



குருவால் மாலை அணிவிக்கப்பட்டு மங்கள வாத்தியத்துடன் வரவேற்கப்பட்டனர். அதனைத் தொடர்ந்து விநாயகர் வழிபாட்டுடன் கிரியைகள் ஆரம்பிக்கப்பட்டன.

கிரிகைகளின் போது சாந்தி பூஜைகள் தர்மபுர ஆதீன முதல்வர் மீனாட்சி சுந்தரம் தம்பிரான், வேத சிவகாம பாடசாலை முதல்வர் சிவசிறி ஏ.வி.சுவாமிநாத சிவாச்சாரியார் ஆகியோர் முன்னிலையில் இடம் பெற்றன.

தொடர்ந்து எதிர்வரும் 5 நாட்கள் இக்கிரிகைகள் இடம் பெறும். எதிர்வரும் 3

**கரடியனாரில்...**

(முதலாம் பக்கத் தொடர்ச்சி..)  
குடாவெட்டை பிரதேசத்தைச் சேர்ந்த 5 பிள்ளைகளின் தாயான குஞ்சித்தம்பி தேவராணி (வயது 62) என்பவரே இந்த தாக்குதலில் அகப்பட்டு மரணமானவராவார்.

மாலை வேளையில் தனது வீட்டிலிருந்து வழிபாட்டிற்காக ஈரளக்குளம் சிவன் கோயிலுக்கு சென்று காலையில் வீடு திரும்பிக்கொண்டிருக்கும் போது பனை மரங்கள் நிறைந்த காட்டுக்குள் மறைந்திருந்த யானை இவரைத் தாக்கியுள்ளது. படுகாயமடைந்த நிலையில் இருந்த அவரைப் பிரதேச வாசிகளின் உதவியுடன் மீட்டுமாவுடிவேம்பு வைத்தியசாலைக்குக் கொண்டு சென்று அனுமதித்தனர். எனினும் சிகிச்சை பலனின்றி அவர் உயிரிழந்தார் எனப் பொலிஸாரின் ஆரம்பக் கட்ட விசாரணைகளின் போது தெரியவந்துள்ளது.

கரடியனாறு பொலிஸ் நிலையம் பொறுப்பதிகாரியின் வேண்டுகோளை வாக சம்பவ இடத்திற்குச் சென்ற பிரதேச திடீர் மரண விசாரணை அதிகாரி எம். எஸ்.எம்.நசீர் சுலத்தைபார்வையிட்டமையுடன் சுலத்தை பிரதேச பரிசோதனைக்கு உட்படுத்திய பின்னர், உறவினர்களிடம் ஒப்படைந்தார். மேலதிக விசாரணைகளை கரடியனாறு பொலிஸார் மேற்கொண்டு வருகின்றனர்.

ஆம், 4 ஆம் மற்றும் 5 ஆம் திகதிகளில் எண்ணைக் காப்பு சாத்தும் நிகழ்வு இடம் பெறும்.

6 ஆம் திகதி வியாழக்கிழமையன்று மஹா கும்பாபிஷேக பெருவிழா இடம் பெறவுள்ளது.

இலங்கை, இந்திய பிரதம சிவாச்சாரியார்களின் தலைமையில் ஆரம்பமாகிய இந்த கும்பாபிஷேகத் திருவிழா ஓதுவார் மூர்த்திகளின் வேத மந்திர பாராயணம்

களுடன் தொடர்ச்சியாக நடைபெற்று வருகிறது.

நாட்டில் ஏற்பட்டுள்ள எரிபொருள் தட்டுப்பாடு காரணமாக வெளியிடத்துப்பத்தர்கள் வருகை குறைவாக இருந்தாலும் கும்பாபிஷேக பூஜைகள் மிகவும் சிறப்பாக நடைபெற்று வருகின்றன என்பது குறிப்பிடத்தக்கது.

**பஸ் கட்டணங்கள்...**

(முதலாம் பக்கத் தொடர்ச்சி..)  
இது தனியார் மற்றும் இலங்கைப் போக்குவரத்துச் சபை பஸ்களுக்கும் பொருந்தும்.

## நமது பார்வை

உண்மை - நேர்மை - பக்கம் சாராம

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

### மக்களை முட்டாளாக்கும் திட்டம்

அரசமைப்புக்கு கோட்டாபய ராஜபக்ஷவின் அரசு கொண்டு வரவிருக்கும் 22ஆவது திருத்தத்தின் நகல் வர்த்தமானியில் வெளியாகி விட்டது.

‘இது மக்களை முட்டாளாக்கும் கேலிக்கூத்து நாடகம்’ என்று வெளிப்படையாக விமர்சித்திருக்கின்றார் தமிழ்த் தேசியக் கூட்டமைப்பின் பேச்சாளரும் யாழ்ப்பாணம் மாவட்ட நாடாளுமன்ற உறுப்பினரும் ஜனாதிபதி சட்டத் தரணியுமான எம்.ஏ.சுமந்திரன்.

ஜனாதிபதி பதவியை விட்டு விலகி வீட்டுக்குப் போகுமாறு கோட்டாபய ராஜபக்ஷவை வற்புறுத்தி பொது மக்கள் ‘கோட்டா கோ ஹோம்’ போராட்டத்தை நடத்தி வருகின்றார்கள்.

இந்தப் போராட்டத்தின் கோரிக்கைக்குள் இரண்டு விடயங்கள் சாரமாக அமைந்திருக்கின்றன என்கின்றார் சுமந்திரன்.

ஒன்று - கோட்டாபய ராஜபக்ஷ பதவியை விட்டு விலக வேண்டும்.

இரண்டு - அந்தப் பதவிக்குரிய ஜனாதிபதியின் நிறைவேற்றதிகாரங்களை நீக்கி, புதிய முறைமையைக் கொண்டு வரவேண்டும்.

ஜனாதிபதியின் அதிகாரங்களை 19ஆவது திருத்தத்துக்கு அமைவாக குறைப்பேன், முதல் கட்டமாக அதைச் செய்து விட்டு, நிறைவேற்றதிகார ஜனாதிபதி ஆட்சிமுறைமையை ஒழிப்பது குறித்துப் பிறகு கவனிக்கலாம் என்று மக்களுக்குப் பதில் தந்தார் கோட்டாபய.

அது போல ஜனாதிபதியின் அதிகாரத்தைக் குறைந்தது 19ஆவது திருத்த ஏற்பாடுகளின் நிலைக்காவது குறைக்க வேண்டும் என்று இப்போதைய பிரதமர் ரணில் விக்கிரமசிங்கவும் முன்னாள் பிரதமர் மஹிந்த ராஜபக்ஷவும் கூட தெரிவித்திருந்தனர்.

ஆனால், இவை எவையும் அரசு சமர்ப்பித்துள்ள 22ஆவது திருத்த வரைவில் இல்லை என்பதைத் தெளிவுபடுத்துகின்றார் சுமந்திரன் எம்.பி.

ஜனாதிபதியின் அதிகாரங்களைக் குறைக்கும் விதத்தில் 19ஆவது திருத்தம் கொண்டு வரப்பட்ட போதே அது மூன்று தடவைகள் நீர்த்துப் போக வைக்கப்பட்டது. அந்த எஞ்சிய ஏற்பாடுகள் கூட இப்போது 22இல் இல்லை. அது மேலும் நீர்த்துப் போக வைக்கப்பட்டுள்ளது.

இப்போது 22 இல் உள்ள அந்த அதிகாரப் பறிப்பு - அல்லது அதிகார வெட்டு - இப்போது இருக்கும் ஜனாதிபதிக்கு - கோட்டாபய ராஜபக்ஷவுக்கு இல்லை. அடுத்து வருகின்ற ஜனாதிபதிக்குத்தான் என்று இந்த 22ஆவது வரைவு கூறுவதை அம்பலப்படுத்துகின்றார் சுமந்திரன்.

இந்த ஜனாதிபதியை வீட்டுக்குப் போ என்று நடக்கும் மக்கள் போராட்டத்தின் விளைவாக - அதைச் சமாளிப்பதற்காக - இந்த அரசமைப்புக்கான 22ஆவது திருத்தம் கொண்டு வரப்படுவதாகக் கூறப்பட்டது.

ஆனால் அது எதுவும் இந்தத் திருத்தத்தில் இல்லை. இந்தத் திருத்தத்தின் படி -

ஜனாதிபதி கோட்டாபயவே தனது அதிகாரத்தில் தொடர்பு போகின்றார். அவரது ஆட்சிக் காலம் முழுவதும் அவருக்கான அதிகாரங்கள் தொடரும். புதிய தேர்தலின் பின்னர் வரும் ஜனாதிபதியின் அதிகாரங்களைத் தான் 22ஆவது திருத்தம் கட்டுப்படுத்தும் என்று குறிப்பிடும் சுமந்திரன், ஆகையினால் 22ஆவது திருத்தம் என்பது மக்களை முட்டாளாக்கும் எத்தனம் என விமர்சிக்கின்றார். அரசியல் ரீதியாக மக்களை ஏமாற்றிக் கொண்டு அதிகாரத்தில் தொடர்ந்து சுருட்டக் கூடியவற்றைச் சுருட்டுவதுதான் ராஜபக்ஷக்களின் திட்டம். இந்த நாட்டை உருப்பட அவர்கள் விட மாட்டார்கள்.

## நாட்டில் எரிபொருள் இன்மையால் சுகாதாரத்துறைக்கு பாரிய சவால்!

கராப்பிட்டிய போதனா வட்டாரங்கள் தகவல்

தற்போது நாடு முழுவதும் ஏற்பட்டுள்ள கடுமையான எரிபொருள் தட்டுப்பாடு காரணமாக சுகாதாரத்துறை பாரிய சிக்கலை எதிர்நோக்கியுள்ளது.

காலி கராப்பிட்டிய வைத்தியசாலையில் தற்போது 15 நோயாளர் அம்புலன்ஸ்களுக்கும் போதிய எரிபொருள் இல்லை என கராப்பிட்டிய போதனா வைத்தியசாலை வட்டாரங்கள் தெரிவிக்கின்றன.

இதனால், ஆபத்தான நிலையில் உள்ள நோயாளிகளை வேறு வைத்தியசாலைகளுக்கு மாற்றுவோ, அவசர காலத்தில் 15 அம்புலன்ஸு சேவையை வழங்குவோ முடியாத நிலை ஏற்பட்டுள்ளது என வைத்தியசாலை உழியர்கள் தெரிவிக்கின்றனர்.

அம்புலன்ஸு சேவை அத்தியாவசிய சேவையாக அறிவிக்கப்பட்டுள்ள போதிலும் எரிபொருள் கிடைப்பது பாரிய பிரச்சினையாக மாறியுள்ளதாக அவர்கள் தெரிவிக்கின்றனர்.

அம்புலன்ஸ்களை எரிபொருள் நிரப்பு நிலையங்களுக்கு கொண்டு செல்லும் போது, வரிசையில் நிற்பவர்கள் எரிபொருள் வழங்குவதற்கு எதிர்ப்புத் தெரிவித்தனர் எனக் காலி கராப்பிட்டிய போதனா வைத்திய சாலையின் அம்புலன்ஸு சாரதி ஒருவர் தெரிவித்தார்.

எவ்வாறாயினும், தற்போது அவசர சிகிச்சைக்கு பயன்படுத்தக்கூடிய அம்புலன்ஸு எதுவும் வைத்தியசாலையில் இல்லை எனவும் அவர் குறிப்பிட்டுள்ளார்.

## வெளிநாடுகளில் தொழில்புரியும் இலங்கையர் நாட்டை மீட்பர்!

மனுஷ அபரிமித நம்பிக்கை

உலகில் அதிகமான நாடுகள் பொருளாதார ரீதியில் வீழ்ச்சியடையும்போது அந்த நாடுகளின் வெளிநாட்டு தொழிலாளர்கள் பணம் அனுப்பி நாட்டைப் பாதுகாத்தார்கள்.

அதேபோன்று வெளிநாடுகளில் தொழில் புரியும் இலங்கையர்கள் நாட்டுக்காகப் பணம் அனுப்பி நாட்டை மீட்பார்கள் என்ற நம்பிக்கை எமக்கு இருக்கின்றது.

நாட்டுக்கு டொலர் பெற்றுக்கொள்ள இருக்கும் இலகுவான வழி வெளிநாட்டு தொழிலாளர்களிடமிருந்து கிடைக்கும் வருமானமாகும் என வெளிநாட்டு வேலைவாய்ப்பு மற்றும் தொழில் அமைச்சர் மனுஷ நாணயக்கார தெரிவித்தார்.

வெளிநாட்டு வேலைவாய்ப்பு பணியகத்தில் இடம்பெற்ற நிகழ்வொன்றில் கலந்துகொண்டு உரையாற்றுகையிலேயே இவ்வாறு தெரிவித்தார்.

அவர் அங்கு தொடர்ந்து குறிப்பிடுகையில் -

எமது நாடு கடன் செலுத்த முடியாத நாடு என முழு உலகுக்கும் பிரபலமாகி இருக்கின்றது. அப்படியானால் எமக்கு யாரும் கடன் வழங்குவதில்லை. நாட்டில் கொள்கிறீட்கண்காட்சிகளுக்காக பாரியளவில் செலவு செய்யப்பட்டது.

அதனால் கடன் சுமை அதிகரித்தது. நாட்டில் கையிருப்பில் இருந்த அந்நிய செலாவணி குறைந்தது. அதிகூடிய வட்டிக்கு பெற்றுக்கொள்ளப்பட்ட கடன்களை செலுத்த முடியாமல் போயிருக்கின்றது.

கடன் தரப்படுத்தலில் நாங்கள் கீழ் நிலைக்கு தள்ளப்பட்டுள்ளோம். எரிபொருள் மற்றும் காஸ் இலங்கைக்குப் பெற்றுக் கொள்ள முடியாமல் இருக்கின்றது. வங்கி கடன் உறுதிப்படுத்திங்களுக்கு எரிபொருள், காஸ் வழங்குவதில்லை.

மேலும் உலகில் அதிகமான நாடுகள் பொருளாதார ரீதியில் வீழ்ச்சியடையும் போது, அந்த நாடுகளில் வெளிநாடுகளில் தொழில் புரிபவர்கள் உதவி செய்துள்ளார்கள்.

பாகிஸ்தான் பொருளாதார ரீதியில் வீழ்ச்சி



யடையும்போது, அந்த நாட்டு வெளிநாட்டு தொழிலாளர்கள் நாட்டுக்கு பணம் அனுப்பி நாட்டை மீட்டெடுத்தார்கள்.

இந்தியா பொருளாதார ரீதியில் வீழ்ச்சியடையும்போது வெளிநாடுகளில் இருக்கும் இந்தியர்கள் நாட்டுக்கு டொலர் அனுப்பி நாட்டை மீட்டார்கள்.

அதேபோன்று எமது நாடும் தற்போது பொருளாதார ரீதியில் வீழ்ச்சியடைந்திருக்கின்ற நிலையில், வெளிநாடுகளில் தொழில் செய்துவரும் இலங்கையர்களும் நாட்டுக்குப் பணம் அனுப்பி நாட்டைக் கட்டியெழுப்புவார்கள் என நான் எதிர்பார்க்கின்றேன்.

தற்போது நாட்டுக்கு டொலர் கொண்டு வருவதற்கு இருக்கும் இலகுவான வழி வெளிநாடுகளில் தொழில் புரிபவர்களின் வருமானமாகும்.

அத்துடன் எமக்கு இன்று நூற்றுக்கு 6, 8 வீத வட்டிக்கே டொலர் கடன் எடுக்கவேண்டி இருக்கின்றது. இதற்கு முன்னர் எடுத்த கடன்களை சரியான முறையில் முகாமைத்துவம் செய்யவில்லை.

அதனால் எங்களுக்கு மீண்டும் கடன் செலுத்துவதற்கு முடியாமல் போனது. என்றாலும் மீண்டும் கடன் எடுத்தோம். ஜப்பான் 300 வீதம் கடன் இருக்கும் நாடு. என்றாலும் எடுக்கும் கடனை சரியான விடயங்களுக்கு செலுத்துகிறார்கள். கடனை முகாமைத்துவம் செய்கிறார்கள். - என்றார்.

## மாவனெல்லை புத்தர் சிலை தகர்ப்பு; வழக்கு விசாரணைகள் ஒத்திவைப்பு

மாவனெல்லை பகுதியில் புத்தர் சிலை தகர்ப்பு விவகாரத்தில் கைதுசெய்யப்பட்டு, வழக்குத் தொடரப்பட்டுள்ள பிரதிவாதிகளுக்கு எதிரான வழக்கு விசாரணைகள் எதிர்வரும் ஜூலை மாதம் 7 ஆம் திகதி வரையில் ஒத்திவைக்கப்பட்டுள்ளன.

இந்த விவகாரம் தொடர்பிலான வழக்கு விசாரணைகள் கேகாலை மேல்நீதிமன்றில் நீதிபதி ஜகத் கஹந்தகமகே தலைமையிலான ஜயகி டி அல்விஸ் மற்றும் இந்திகா காலிங்கவங்ச ஆகிய நீதிபதிகள் அடங்கிய சிறப்பு ட்ரயல் அட்பார் நீதிமன்றம் முன்னி

லையில் விசாரணைக்கு வந்தது.

இதன்போது, இந்த விவகாரத்தில் தாக்கல் செய்யப்பட்டுள்ள குற்றப் பகிர்வுப் பத்திரிகையை திருத்துவது தொடர்பில் நடவடிக்கைகள் முன்னெடுக்கப்படவிருந்தன.

எனினும் இவ்வழக்கில் ஆஜராகும் அரசின் சிரேஷ்ட சட்டவாதி வசந்த பெரேரா, எரிபொருள் தட்டுப்பாடு காரணமாக மன்றில் ஆஜராகவில்லை.

இவ்வாறான பின்னணியிலேயே வழக்கு விசாரணைகள் 7 ஆம் திகதிக்கு ஒத்திவைக்கப்பட்டன.

# இந்திய ஆராய்ச்சியில் தயாரிக்கப்பட்ட புதிய ரக கொவிட் தடுப்பூசிக்கு அனுமதி

இந்தியாவில் தயாரிக்கப்பட்ட mRNA கொவிட் - 19 ரக தடுப்பூசிகளுக்கு முதல் தடவையாக இந்திய மருந்துக் கட்டுப்பாட்டாளர் ஜெனரல் (DCGI) ஒப்புதல் அளித்துள்ளது.

அதைப்பற்றி அறிய முன்னர் mRNA (Messenger RNA) தடுப்பூசிகள் என்றால் என்ன என்று நோக்குவது முக்கியம்.

நோய் எதிர்ப்புச் சக்தியைத் தூண்டு வதற்கு, பல தடுப்பூசிகள் பெரும்பாலும் பலவீனமான அல்லது செயலிழந்த கிருமியை நம் உடலில் செலுத்துகின்றன. mRNA தடுப்பூசிகள் அந்த ரகம் அல்ல. அதற்கு புதிலாக, எம்.ஆர்.என்.ஏ. தடுப்பூசிகள் ஓர் ஆய்வகத்தில் உருவாக்கப்பட்ட எம்.ஆர்.என்.ஏயைப் பயன்படுத்தி ஒரு புரதத்தை - அல்லது ஒரு புரதத்தின் ஒரு பகுதியை எவ்வாறு உருவாக்குவது என்பதை நமது செல்களுக்குக் கற்பிக்கின்றன - இது நம் உடலுக்குள் நோயை தீர்ப்புச்சக்தியைத் தூண்டுகிறது. பிற்பொருள் எதிரிகளை உருவாக்கும் அந்த நோயை தீர்ப்புப் புதில், எதிர்காலத்தில் அந்தக்



படுத்த இந்திய மருந்துக் கட்டுப்பாட்டாளர் ஜெனரல் செயலகம் (DCGI) முதற்கட்டத்தில் ஒப்புதல் அளித்துள்ளது.

2 - 8 டிகிரி செல்சியஸ் வெப்பநிலையில் கூட இந்த தடுப்பூசி நிலையாக இருப்பது இந்த வகையில் இதுவே முதல்முறை என்று சம்பந்தப்பட்ட வட்டாரங்கள் செவ்வாய்க்கிழமை தெரிவித்தன.

கடந்தவெள்ளிக்கிழமை கூட்டத்தில் இந்தியாவின் முதல் mRNA தடுப்பூசிக்கு அவசரகால பயன்பாட்டு அங்கீகாரத்தை விடய நிபுணர் குழு பரிந்துரைத்துள்ளது என்று அந்த வட்டாரங்கள் தெரிவித்தன.

இந்தியாவின் மருந்து கட்டுப்பாட்டாளரின் கீழ் உள்ள பொருள் நிபுணர் குழு, ஜென்னோவா பயோபார்மாகூட்டிகல்ஸ் சமர்ப்பித்த தரவுகள் 'திருப்திகரமாக' இருக்கின்றமையைக் கண்டறிந்துள்ளன.

ஜென்னோவா நிறுவனம் ஏப்ரல் மாதத்தில் தரவுகளை சமர்ப்பித்தது. பின்னர், அவர்கள் மே மாதத்தில் கூடுதல் தரவுகளை முன்வைத்தனர்.

மே மாதத்தின் தொடக்கத்தில், ஜென்னோவா மூன்றாம் கட்டத் தரவைச் சமர்ப்பிப்பதற்கான புதுப்பிப்புகள் அடங்கிய அறிக்கையை வெளியிட்டது. அதில்,

ஒழுங்குபடுத்தல் நிறுவனத்துடன் ஜென்னோவா முறையாகத் தொடர்புடல்களைப் பேணுகிறது. மற்றும் தயாரிப்பு ஒப்புதலுக்குத் தேவையான அனைத்து தரவுகளையும் தகவல்களையும் சமர்ப்பிக்கிறது. - என்று கூறப்பட்டிருந்தது.

மேலும், எம்.ஆர்.என்.ஏ. போன்ற புதுமையான தொழில்நுட்பங்களைப் பயன்படுத்தி நான்காவது தலைமுறை தடுப்பூசியை 2 - 8 டிகிரி செல்சியஸில் நிலையானதாக இருக்கக்கூடியதாக மேம்படத் தயாரிப்பது - அதுவும் தொற்று நோய் சமயத்தின் போது மேற்கொள்வது. - ஒரு சவாலான பயணம்.

இந்தத் தடுப்பூசியின் பாதுகாப்பு, நோயெதிர்ப்புத் திறன் மற்றும் சகிப்புத் தன்மை ஆகியவற்றை மதிப்பிடுவதற்காக நிறுவனம் 4,000 பங்கேற்பாளர்களிடம் கட்டம் 2 மற்றும் கட்டம் 3 தரவு சோதனைகளை நடத்தியது.

நாடு முழுவதும் கொவிட் - 19 தடுப்பூசியின் வேகத்தை விரைவுபடுத்துவதற்கும் விரிவாக்குவதற்கும் மத்திய அரசு உறுதியுண்டுள்ளது. நாடு முழுவிய கொவிட் - 19 தடுப்பூசி ஜனவரி 16, 2021 அன்று தொடங்கியது. கொவிட் - 19 தடுப்பூசியின் உலகளாவிய மயமாக்கலின் புதிய கட்டம் ஜூன் 21, 2021 அன்று தொடங்கியது.

மேலும் தடுப்பூசிகள் கிடைப்பது, மாநிலங்கள் மற்றும் யூனியன் பிரதேசங்களுக்கு தடுப்பூசி கிடைப்பதை முன் கூட்டியே தெரிவு செய்வது மற்றும் தடு

பூசியை ஒழுங்குபடுத்துவது ஆகியவற்றின் மூலம் தடுப்பூசி இயக்கமும் விநியோக



சங்கிலியும் முடுக்கிவிடப்பட்டுள்ளன.

நாடு முழுவிய தடுப்பூசி இயக்கத்தின் ஒரு பகுதியாக, இந்திய அரசு மாநிலங்கள் மற்றும் யூனியன் பிரதேசங்களுக்கு கொவிட் - 19 தடுப்பூசிகளை இலவசமாக வழங்குவதன் மூலம் அவர்களுக்கு ஆதரவளித்து வருகிறது.

கொவிட் - 19 தடுப்பூசி இயக்கத்தின் உலகளாவிய மயமாக்கலின் புதிய கட்டத்தில், நாட்டில் உள்ள தடுப்பூசி உற்பத்தியாளர்களால் உற்பத்தி செய்யப்படும் தடுப்பூசிகளில் 75 சதவீதத்தை மாநிலங்கள் மற்றும் யூனியன் பிரதேசங்களுக்கு மத்திய அரசு கொள்முதல் செய்து இலவசமாக வழங்குகிறது என்பது குறிப்பிடத்தக்கது. (மூலம்: ஏ.என்.ஐ.)



கிருமியிலிருந்து நோய்வாய்ப்படாமல் நம்மைப் பாதுகாக்க உதவுகிறது.

புனையைச் சேர்ந்த ஜென்னோவா பயோ பார்மாகூட்டிகல்ஸின் mRNA கொவிட் - 19 தடுப்பூசியின் இரண்டு டோஸ்களை 18 வயதுக்கு மேற்பட்ட பயனாளிகளுக்கு அவசரகால கழநிலைகளில் மட்டுப்படுத்தப்பட்ட அளவில் பயன்

# எமிரேட்ஸ் தலைவருடன் மோடி சந்திப்பு இரு தரப்பு வர்த்தகத்தை வலுப்படுத்தும்

கடந்தச் செவ்வாய்க்கிழமை முனிசி லிருந்து திரும்பிய பிரதமர் நரேந்திர மோடி வழியில் அபுதாபியில் சிறிது நேரம் தரித்து நின்று சமயம். ஐக்கிய அரபு எமிரேட்ஸின் அதிபரும் அபுதாபி ஆட்சியாளருமான முகமது பின் சயீத் அல் நஹ்யான் சந்தித்த போது மே 1 முதல் நடைமுறைக்கு வந்த - இரு நாடுகளுக்கிடையிலான வந்திறந்த வர்த்தக ஒப்பந்தம் உள்ளிட்ட - மூலோபாய கூட்டாண்மை குறித்து அவருடன் கலந்தாய்வு நடத்தினார். கடந்த ஓகஸ்ட் 2019 இல், இந்தியப் பிரதமர் அபுதாபிக்கு சென்ற பிறகு, இரு தலைவர்களும் நேரில் சந்தித்துப் பேசுவது இதுவே முதல் முறையாகும்.

மோடியுடன் நல்லுறவைப் பகிர்ந்து கொண்ட முகமது பின் சயீத் அல் நஹ்யான், சிறப்பு சமிக்ஞையாக, விமான நிலையத்திற்கு நேரில் சென்று இந்தியப் பிரதமரை வரவேற்றார். பிரதமருடன் இந்தியத் தேசியப் பாதுகாப்பு ஆலோசகர் மற்றும் வெளியுறவு செயலாளர் உள்ளிட்டோர் இருந்தனர்.

இந்தியாவில் நபிகள் நாயகத்திற்கு எதிரான அவதூறான கருத்துக்களால் உருவாக்கப்பட்ட சமீபத்திய சர்ச்சையின் பின்னணியில் இந்த விஜயம் முக்கியத்துவம் பெறுகிறது. இந்த கருத்துக்கள் குறித்து ஐக்கிய அரபு எமிரேட்ஸ் கவலை தெரிவித்திருந்தாலும், அது இந்திய தூதரை நேரடியாக அழைத்துக் கருத்துத் தெரிவிக்கவில்லை. அத்தோடு இது தொடர்பில் பா.ஜ.க. தனது செய்தித் தொடர்பாளர்களுக்கு எதிராக மேற் கொண்ட



நடவடிக்கையை வரவேற்றுமிருந்தது.

கடந்த மாதம் ஷேக் கலீபா பின் சயீத் அல் நஹ்யான் காலமானதற்கு இந்தியப் பிரதமர் தனது தனிப்பட்ட இரங்கலை தெரிவிப்பதே இந்த விஜயத்தின் முக்கிய நோக்கமாகும். அல் நஹ்யான் மற்றும் தேசிய பாதுகாப்பு ஆலோசகர் ஷேக் தஹ்னான் பின் சயீத் அல் நஹ்யான், துணைப் பிரதமர் ஷேக் மன்கூர் பின் சயீத் அல் நஹ்யான், அபுதாபி முதலீட்டு ஆணையத்தின் நிர்வாக இயக்குநர் ஷேக் அப்துல்லா பின் சயீத் அல் நஹ்யான்,

வெளியுறவு மற்றும் சர்வதேச ஒத்துழைப்பு அமைச்சர் உட்பட பல குடும்ப உறுப்பினர்களிடம் அனுதாபத்தை மோடி தெரிவித்தார்.

ஐக்கிய அரபு எமிரேட்ஸின் மூன்றாவது அதிபராக தேர்ந்தெடுக்கப்பட்டு அபுதாபியின் ஆட்சியாளராக பதவியேற்ற ஷேக் முகமது பின் சயீத் அல் நஹ்யானுக்கு மோடி வாழ்த்து தெரிவித்தார்.

இரு தலைவர்களும் இந்தியா - ஐக்கிய அரபு எமிரேட்ஸ் இடையிலான விரிவான மூலோபாய கூட்டாண்மையின் பல்வேறு அம்சங்களை மதிப்பாய்வு செய்தனர். பெப்ரவரி 18 அன்று நடந்த அவர்களின் மெய்நிகர் உச்சி மாநாட்டின் போது, இரு நாடுகளும் விரிவான பொருளாதார கூட்டு ஒப்பந்தத்தில் கையெழுத்திட்டனர். அது மே 1 முதல் நடைமுறைக்கு கொண்டுவரப்பட்டது. இந்த ஒப்பந்தம் இரு நாடுகளுக்கும் இடையே வர்த்தகம் மற்றும் முதலீட்டை மேலும் அதிகரிக்கும் என்று எதிர்பார்க்கப்படுகிறது. 2021-22 நிதியாண்டில் இருதரப்பு வர்த்தகம் சுமார் 72 பில்லியன் டொலர்களாகும். ஐக்கிய அரபு எமிரேட்ஸ் இந்தியாவின் மூன்றாவது பெரிய வர்த்தக பங்காளி மற்றும் இரண்டாவது பெரிய ஏற்றுமதி இடமாகும். இருதரப்பு வர்த்தக முதலீடு கடந்த சில ஆண்டுகளில் அதிகரித்து தற்போது 12 பில்லியன் டொலராக உள்ளது.

(மூலம்: எக்கனாமிக்ஸ் ரைம்ஸ்)

# கொக்கிளாய் கடல்நீரேரிக்கான பாலம் அமைக்கப்படாமையால் மக்கள் சிரமம்

முல்லைத்தீவு திருகோணமலை மாவட்டங்களை இணைக்கும் பிரதான வீதியைத் துண்டிக்கும் கொக்கிளாய் கடல்நீரேரிக்கான பாலம் அமைப்பதற்கான பணிகளில் போடப்பட்டுள்ளதால் இரண்டு மாவட்டங்களிலும் உள்ள எல்லைக்கிராம மக்கள் பாடசாலை மாணவர்கள் எனப்படும் தினமும் பல்வேறு சிரமங்களை எதிர்கொண்டு வருகின்றனர். வடக்கு மாகாணத்தையும் கிழக்கு மாகாணத்தையும் பிரித்து நிற்கும் கொக்கிளாய் கடல்நீரேரி ஊடாக பாலம் நிர்மாணிக்கும் செயல் திட்டம் பல ஆண்டுகளாகப் பேச்சளவிலேயே உள்ளது. அதற்கான ஆரம்பக் கட்ட நடவடிக்கைகள் எதுவுமே மேலாக முன்னெடுக்கப்படாத நிலைமை காணப்படுகிறது. முல்லைத்தீவு மாவட்டத்தின் கொக்கிளாய் பகுதியையும், திருகோணமலை மாவட்டத்தின் புல்மோட்டை பகுதியையும் ஊடாற்றுவதுள்ள கொக்கிளாய் கடல்நீரேரியை இணைத்து பாலம் ஒன்றை அமைப்பதற்கான கோரிக்கைகள் தொடர்சியாக முன்வைக்கப்பட்டு வருகின்றன. முல்லைத்தீவு மாவட்டத்தையும், திரு

கோணமலை மாவட்டத்தையும் இணைக்கும் முகமாக முல்லைத்தீவு - கொக்கிளாய் வீதியையும் (பி 297), புல்மோட்டை - திருகோணமலை வீதியையும் (பி 424) இணைத்து கொக்கிளாய் கடல்நீரேரி ஊடாக சுமார் ஒரு கிலோமீற்றர் தூரத்துக்கு பாலம் ஒன்று அமைக்கப்படுமாயின் இரண்டு மாவட்டத்துக்கும் இடையிலான பிரயாண தூரம் சுமார் 60 கிலோ மீற்றர் வரை குறைவடையும். கடந்த 2017.09.04 ஆண்டு அப்போதைய தேசிய ஒருங்கிணைப்பு மற்றும் நல்லிணக்க அமைச்சால் வெளியிட்டிருந்த ஊடக அறிக்கையில், நல்லிணக்க வேலைத்திட்டத்தில், வடக்கு கிழக்கு மாகாணங்களில் முன்னுரிமையளிக்கப்பட்ட வீதிகள் மற்றும் பாலங்களை புனரமைப்பு செய்வதற்கு அமைச்சரவை அங்கீகாரம் வழங்கியுள்ளதாகவும், அதில் முல்லைத்தீவையும் திரு கோணமலையையும் இணைக்கும் கொக்கிளாய்களப்பு பாலமும் புனரமைக்கப்படும் எனவும் தெரிவிக்கப்பட்டிருந்ததை குறிப்பிடத்தக்கது. பின்னர் மீள கடந்த 2018.07.10 ஆம்

திருத்தியன்று நடைபெற்ற அமைச்சரவை கூட்டத்தின் போது கூட பாலம் அமைப்பதற்கான அமைச்சரவை அங்கீகாரம் வழங்கப்பட்டது. கொக்கிளாய் பாலம் அமைப்பதற்காகப் பெறுகை தொடர்பான பெறுகை குழு 2016 ஆம் ஆண்டில் மேற்கொண்ட தீர்மானத்தை அமைச்சரவை அங்கீகரித்திருந்தது. செக் குடியரசு டிபிள்பிங்ம் செஸ்லானிஸ்டோ என்ற நிறுவனத்திடம் 4 கோடியே 80 லட்சம் யூரோக்களுக்கு வழங்குவதற்காக தேசிய கொள்கை மற்றும் பொருளாதார அலுவலர்கள் அமைச்சர் என்ற ரீதியில் அன்றைய பிரதமரும் தற்போதைய பிரதமருமான ரணில் விக்கிரமசிங்க மற்றும் அன்றைய பெருந்தருக்கள் மற்றும் வீதி அபிவிருத்தி அமைச்சர் கபீர் ஹாசிம் சமர்ப்பித்த கூட்டு பரிந்துரைக்கு அமைச்சரவை அங்கீகாரம் வழங்கியிருந்தது. அப்போது கொக்கிளாய் பாலம் அமைப்பதற்கான வேலைகளை வீதி அபிவிருத்தி அதிகார சபை ஆரம்பித்து உள்ளதாகவும், பணிகளை மூன்று மாத காலத்திற்குள் நிறைவு செய்வதற்கு எதிர்

பார்ப்பதாகவும் வீதி அபிவிருத்தி அதிகார சபையின் அப்போதைய திட்டப்பணியாளர் அத்தப்பத்து குறிப்பிட்டிருந்தார். இதுவரையில் பாலம் அமைப்பதற்கான நடவடிக்கைகள் எதுவும் ஆரம்பிக்கப்படவில்லை. இதனால் ஒரு கிலோ மீற்றர் தூரத்தைக் கடந்து செல்ல வேண்டிய பாடசாலை மாணவர்கள் பொதுமக்கள் எனப்படும் சுமார் 60 கிலோ மீற்றர் தூரத்தை சுற்றிச் சென்று கடந்து செல்ல வேண்டிய நிலையிலும் ஆபத்தான கடற்பயணத்தையும் மேற்கொண்டு வருகின்றனர். குறிப்பாக கொக்கிளாய் கொக்கு தொடுவாய் கருநாட்டுக் கேணி போன்ற பகுதிகளில் உள்ள மக்கள் தங்களுடைய தேவைகளுக்காக செல்வதற்கும் கடல் உணவுகளை ஏற்பது ஏற்றுமதி செய்வதிலும் தற்போதைய எரிபொருள் நெருக்கடிகளில் மிக நீண்ட தூரம் பயணித்து தங்களுடைய தேவைகளை பெற்றுக் கொள்ள வேண்டியுள்ளன. அதே நேரம் பாடசாலை மாணவர்கள் ஆபத்தான பயணங்களை மேற்கொண்டு வருகின்றமை இங்கு குறிப்பிடத்தக்கது.

## சந்தைக்குத் தேவையான எரிவாயு விநியோகிக்க நடவடிக்கையெடுப்பு!

சந்தைக்கு தேவையான எரிவாயு சிலிண்டர்களை விநியோகிக்க நடவடிக்கை எடுக்கப்பட்டுள்ளதாக லாப் காஸ் நிறுவனம் தெரிவித்துள்ளது. மேலும், நாட்டில் ஏற்பட்டுள்ள வரிசை நிலையைக் கட்டுப்படுத்துவதற்குத் தேவையான நடவடிக்கை முன்னெடுக்கப்பட்டுள்ளதாகவும் லாப் காஸ் நிறுவனம் குறிப்பிட்டுள்ளது. தற்போதைய நிலையில், 3 ஆயிரத்து 400 மெற்றிக்தொன் எரிவாயு சிலிண்டர்களில் நிரப்பப்பட்டு விநியோக நடவடிக்கைகளுக்காகத்

தயார்ப்படுத்தப்பட்டுள்ளன எனவும் தெரிவிக்கப்பட்டுள்ளது. மேலும், மாவட்டங்களின் அடிப்படையில் உரிய விலை பட்டியலும் விநியோகிக்கப்பட்டுள்ளதாக அந்த நிறுவனம் வெளியிட்டுள்ள அறிக்கையில் சுட்டிக்காட்டப்பட்டுள்ளது. அத்துடன், நிர்ணய விலைக்கு அதிக விலைக் கொடுத்து சிலிண்டர்களை கொள்வனவு செய்ய வேண்டாமெனவும் நுகர்வோருக்கு அறிவுறுத்தல் விடுக்கப்பட்டுள்ளது.

## பெற்றோல் என கூறி சிறுநீர் விற்பனை!

நீர்கொழும்பு பகுதியில் பெற்றோல் என கூறி சிறுநீரை விற்பனை செய்த ஒருவர் தொடர்பில் முறைப்பாடு செய்யப்பட்டுள்ளது. நீர்கொழும்பு தெல்வத்தை சந்தியில் உள்ள எரிபொருள் நிரப்பு நிலையத்துக்கு அருகில் மோட்டார் சைக்கிள் ஓட்டுநர் ஒருவருக்கு சுமார் 375 மில்லி லீற்றர் 1,000 ரூபாவிற்கு விற்பனை செய்யப்பட்டுள்ளது. இந்த மோசடியில் ஈடுபட்டவர் போதைக்கு அடிமையானவர் என அப்பகுதி மக்கள் தெரிவிக்கின்றனர்.

# மட்டு. மெதடிஸ்த மத்திய கல்லூரியின் 208 ஆவது கல்லூரி தின நிகழ்வுகள்



தேசிய பாடசாலையான மட்டக்களப்பு மெதடிஸ்த மத்திய கல்லூரியின் 208 ஆவது கல்லூரி தினம் மிக எளிமையான முறையில் நேற்றுமுன்தினம் புதன் கிழமை கல்லூரியின் முதல்வர் இராஜதுரை பாஸ்கர் தலைமையில் நடைபெற்றது. இந்நிகழ்வில் மதப்பெரியார்களான மட்டு. புளியந்தீவு மெதடிஸ்த திருச்சபையின் சேகர முகாமைக்குரு வண. ஏ.சாம் சுபேந்திரன், நாவுருடா மெதடிஸ்த திருச்சபைக்குரு வண. எஸ்.முருகுப்பிள்ளை, கல்லூரியின் முன்

னாள் அதிபர் கே.ஜி.அருளானந்தம், பாடசாலை அபிவிருத்தி சங்க செயலாளர் எந்திரி வை.கோபிநாத், பிரதியதிபர் எஸ்.நந்தகோபால், பழைய மாணவர் சங்கத் தலைவர் எஸ்.பகீரதன், குருளைச்சாரண தலைவர் ந.பிரதீபன், ஆசிரியர்கள், குருளைச்சாரண ஆசிரியர்கள், மாணவர்கள், சாரண மாணவர்கள் கலந்து கொண்டனர். மட்டக்களப்பு மெதடிஸ்த மத்திய கல்லூரியில் கல்வி கற்றோரில் பல ஆயிரக் கணக்கானோர் வைத்தியர்களாகவும், பொறியியலாளர்களாகவும்,

இன்னும் பலர் புத்திஜீவிகளாகவும் மிளிர்ந்து கொண்டிருக்கின்றனர். கல்லூரி 208 ஆவது ஆண்டுநிறைவை ஒட்டி மட்டக்களப்பு புளியந்தீவு மெதடிஸ்த திருச்சபையில் நன்றி செலுத்தும் வழிபாட்டு ஆராதனை நிகழ்வுகள் இடம்பெற்றன. அதனைத் தொடர்ந்து காந்தி பூங்காவில் உள்ள கல்லூரியின் ஸ்தாபகர் வண.வில்லியம் ஓல்ட் அடி களாரின் சிலைக்கு பூமாலை அணிவிக்கப்பட்டு அவர் நினைவு கூரப்பட்டு மரியாதை செய்யப்பட்டார்.

நாட்டின் பொருளாதாரம் படுவீழ்ச்சியில் படுத்திருக்கும் போது, 'வாய் புளித்ததோ, மாங்காய் புளித்ததோ' என்ற வகையில், பலரும் தங்களுக்கு தோன்றிய விதத்தில் எல்லாம் காரணங்களைக் கண்டுபிடித்து வருகிறார்கள். வழக்கம் போல், இது தென்னிலங்கையினரை மட்டுமே பீடித்த நோய் என்று விட்டு விட முடியாது. காரணம், தமிழர் தலைமைகளும் இந்த விதத்தில், பொருளாதார வீழ்ச்சிக்குக் காரணம் - காரியங்களைக் கண்டுபிடித்து, அவற்றை வெளியிடும் வருகிறார்கள்.

தமிழர் கூற்றுக்களில் ஓர் அடிப்படைத் தவறு இருக்கிறது. அது, பத்து ஆண்டுகளுக்கு முன்னர் நடந்து முடிந்த இனப் போரே தற்போதைய பொருளாதார வீழ்ச்சிக்கு முக்கிய காரணம் என்பது. அவர்களுடைய கூற்றில் உண்மை இருக்கிறது என்றே வைத்துக் கொள்வோம், அவர்களுடைய இந்த கருத்தை மறுதலளிக்க விரும்பும் தென்னிலங்கை தரப்புகள், இனப்போரின் சில முக்கிய கட்டங்களைப் பதிலுக்குச் சுட்டிக்காட்டுவது, எதிர்பார்க்கப்பட வேண்டிய விடயமாகி விடும்.

துவக்கத்தில், எழுபதுகளில், தமிழ் இளைஞர் போராளி குழுக்கள் தோன்றின. அவர்கள், தங்களுக்கு கொள்வனவு ரீதியான தேவைகளுக்கு தமிழர் பகுதிகளில் உள்ள வாங்கிகளைக் கொள்ளை அடிக்கிறார்கள் என்ற குற்றச்சாட்டு எழுந்தது. இதை தொடர்ந்து, விடுதலைப் புலிகள் இயக்கம், யாழ்ப்பாண மேயர் அல்பர்த் துரையப்பா, அவரைத் தொடர்ந்து, பொலிஸ் அதிகாரி பாஸ்தியாம்பிள்ளை ஆகியோரைப் படுகொலை செய்தனர். இவற்றில், துரையப்பா படுகொலை குறித்து பல்வேறு

# போரினால் அழிந்ததா, பொருளாதாரம்?



என்.சத்தியமூர்த்தி

- தம்பி போல் பழகி வந்த பிற போராளி குழுக்களை விடுதலைப் புலிகள் கொன்றொழித்தமையை, அவர்களில் பலரும் கண்டு கொள்ளவில்லை என்பதும் சொல்லி மாளும் விடயமல்ல.

இடைப்பட்ட காலத்தில், 1983 தமிழர் படுகொலைகளுக்கு முன்பு, வடக்கில், 13 இராணுவ வீரர்களை விடுதலைப் புலிகள் கொன்ற விடயத்தை, விடுதலைப் புலிகள் மற்றும் தமிழர் தலைமைகள் மட்டுமல்ல, சர்வதேச சமூகமும் நினைவுறுத்த விரும்புவதில்லை. அதன் பின்னரும் கூட, போரினவாத அரசின் பதிலடி எவ்வ

## அக்கறை அலசல்

என்பது உண்மை. இதிலும் கூட போருக்கு பிந்தைய காலகட்டத்தில், தமிழ் தேசியக் கூட்டமைப்பும் பிழை விட்டது என்பதும் மறுக்க முடியாத உண்மை.

இடைப்பட்ட காலத்தில், நோர்வேயின் அனுசரணையில் நடைமுறைக்கு வந்த போர் நிறுத்த ஒப்பந்தத்தை முதலில் மீறியது விடுதலைப் புலிகள் இயக்கமே. அதிலும் குறிப்பாக, போரை மீண்டும் துவக்க வேண்டி, 2005 ஆம் ஆண்டு தேர்தலில் மஹிந்த ராஜபக்ஷ ஜனாதிபதியாவதற்கு வித்திடும் வகையில், வினை விதைத்தவன், வினை அறுத்தான். ஆனால், அந்த காலகட்டத்தில், தமிழர் தரப்பில் யாருமே திணையை விதைக்காதமையால், அவர்களால் இன்று வரை திணையை அறுவடை செய்ய முடியவில்லை.

### காலகூழலும் காரணம்

பொருளாதாரம் சார்ந்த பிரச்சினைகள் இத்துடன் தீர்ந்துவிடவில்லை. உலகளவில், நாள்போன தீவிரவாத தாக்குதலை முறியடிக்க அரசு தரப்பிற்கு, ஒன்றுக்கு பத்து என்ற கணக்கில் பாதுகாப்பு வீரர்கள் தேவைப்படுவார்கள் என்று ஒரு கணக்கு இருக்கிறது. இதனால் தான், எழுபதுகளில் சுமார் 15,000 வீரர்களை மட்டுமே கொண்டு, ஒப்புக்காக ஒரு படையாக இருந்த, இராணுவம் நாள்பட சுமார் இரண்டு இலட்சம் வீரர்களுடன் ஒரு போர் இயந்திரமாக வேமாறியது எனலாம்.

ஆனால், இது போன்று அறிவுபூர்வமாக ஆராய்ந்து அறியாமல், முன்பகுதியில் கிடைத்த வெற்றிகளை நம்பி ஆழ்க்கால் விட்டதால் தான், விடுதலைப் புலிகள் இயக்கம், காலச் சூழலில் தன்னை இழந்தது. அதில் அமெரிக்காவில் இரட்டைக் கோபுரத் தாக்குதலுக்கு பின்னால், தீவிரவாதம் குறித்த உலகளாவிய எண்ண வேட்டை தலைகீழானது குறித்து, விடுதலைப் புலிகள் இயக்கத்தின் தலைமை விவரம் அறிந்து செயல்படும் நிலைமையில் இருக்கவில்லை. அதன் பலனையும் இன்றளவும் தமிழர் தரப்பு அனுபவித்து வருகிறது.

இது தவிர, போர் நிறுத்த ஒப்பந்த

அன்பாக, அனுசரணையுடன் பழகிச் செயலாற்ற முடிந்திருக்கப்பட்டனர். இது, போர் நிறுத்த ஒப்பந்த காலகட்டத்தில் துவங்கி, தொடர்ந்து மஹிந்தவின் ஆட்சியின் போதும் தொடர்ந்தது.

இதன் காரணமாக, தென்னிலங்கை, அதிலும் குறிப்பாக தலைநகர் கொழும்பு போன்ற முக்கிய நகரங்களில், சாலைபோர சோதனை சாவுகளில், இராணுவ வீரர்கள், சாதாரண மக்களிடம் தங்களது முரட்டுப் போக்கை விட்டுவிட்டு நண்பர்களாக பழகத் துவங்கினர். இதனை, கொழும்பு பில் வாழும் வெள்ளவத்தை தமிழர்கள் மட்டும் ஏனோ ஊகித்து உணர்ந்து, விடுதலைப் புலிகள் இயக்க தலைமையை உஷார் படுத்தவில்லை என்றே எண்ண தோன்றுகிறது.

### நஷ்டத்திலும் இலாபம்

இவை எல்லாம் நஷ்ட கணக்கு என்றால், அந்த நஷ்டத்திலும் ஓர் இலாபக் கணக்கு இருக்கிறது. முப்பது ஆண்டுகள் நீண்ட இனப்போரின் நான்காவது இன்னிங்ஸில் சரத் பொன்சேகா இராணுவ தளபதியாக இருந்த காலகட்டத்தில், ஒரே அடியாக, சுமார் ஒரு இலட்சம் வீரர்கள் முப்படைகளிலும் சேர்த்துக் கொள்ளப்பட்டார்கள் என்பது செய்தி.

இதற்கு மூன்று காரணங்கள். ஒன்று, முன்பு கூறியது போல், ஒன்றுக்குப் பத்து என்ற விகிதத்தில், தீவிரவாதிகளுக்கு எதிரான இராணுவ வீரர்களின் எண்ணிக்கையை அதிகரிப்பது. இரண்டு, அவ்வாறு செய்வதன் மூலம், தலைநகரம் மற்றும் பிற முக்கிய நகரங்களின் பாதுகாப்பு, அது போன்றே சோதனை சாவுகளில் காவல் நிற்பது போன்ற பணிகளில் இருந்து, அனுபவம் மிக்க வீரர்களை விடுவித்து, அவர்களை போர் முனைக்கு அனுப்புவது.

மூன்றாவது, புதிதாக அதிக அளவில் இளைஞர்களை முப்படைகளில் சேர்த்துக் கொண்டு, அவர்களுக்கு மாதாந்தம் சம்பளம் மற்றும் இராணுவ மெஸ்ஸில் இருந்து விலை குறைவாக தங்கள் குடும்பத்திற்கான தேவைகளை வாங்கி கொள்வதற்கு வழி செய்வது. இதன் காரணமாக, தென்



விளக்கங்கள் தற்போதும் பேசு பொருளாகவே இருக்கின்றன.

இந்தக் காலகட்டம் வரை, அரசு தரப்பு, அதிலும் குறிப்பாக பொலிஸ் தரப்பு, இந்த நிகழ்வுகளை சுட்டம் - ஒழுங்கு மற்றும் குற்றசெயல்களாகவே கருதி நடைமுறை நடவடிக்கைகளை மேற்கொண்டு வந்தன. ஆனால், வங்கிக் கொள்ளைகள் மற்றும் பாஸ்தியாம்பிள்ளை போன்ற கொலைச் செயல்கள், அரசிற்கும் நாட்டிற்கும் எதிரான ஒரு நடவடிக்கை என்ற எண்ணம் தோன்றிய போது, பொலிஸ் மற்றும் இராணுவத்தினர், தீவிரவாத தேடுதல் வேட்டைகளை மேற்கொண்டனர்.

### போரினவாத அரசின் பதிலடி

தமிழ்ப் போராளி குழுக்கள், தென்னிலங்கையில் ஜே.வி.பியின் ஆயுதம் தாங்கிய கிளர்ச்சிகளில் இருந்து தங்களது செயல்பாடுகளை வகுத்துக் கொண்டனர் என்று எண்ண இடமிருக்கிறது. ஆனால், அந்த ஜே.வி.பி. போராளிகளை, இராணுவம் வேட்டையாடிய விதத்தில் இருந்தே, தமிழர்கள், அவர்களிடமிருந்து அருள் வாக்கை மட்டுமே எதிர்பார்க்க முடியாது என்பது தெளிவாக தெரிந்தது.

இந்த பின்னணியில், இந்த இளைஞர்கள் குழுக்கள் போராளிகளாக மாறுவதை தவிர்ப்பதற்கு அந்தக் காலகட்டத்திய தமிழர்களின் மிதவாத அரசியல் தலைமைகள் ஒட்டுமொத்தமாக தோல்வி அடைந்தன என்பதே உண்மை. இதனைத் தொடர்ந்து, விடுதலைப் புலிகளின் அரசிற்கு எதிரான தொடர் வெற்றிகளை அடுத்து, மிதவாத அரசியல் தலைமைகளும் அவர்களது பரணிடாடத்துவங்கின. இந்தக் காலகட்டங்களில், அண்ணன்

எவ்வுபலம் வாய்ந்ததாக இருக்கும் என்பதை அவர்கள் யாருமே நினைத்துக் கூடப் பார்க்கவில்லை என்பதே உண்மை.

### தாக்குதலின் வீரியம்

இவை எல்லாமே, பின்னணிச் செய்திகள் தான். இந்த நிகழ்வுகளுக்கும் இன்றைய பொருளாதார வீழ்ச்சிக்கும் நேரடி தொடர்பு இல்லை எனலாம். ஆனால், 2002 ஆம் ஆண்டு, விடுதலைப் புலிகள் இயக்கம், கொழும்பு, கட்டுநாயக்கா சர்வதேச விமான நிலையத்தை தாக்கியதை அவ்வாறு விட்டுவிட முடியாது. உண்மை என்னவோ, இன்றும் உலகளவில் பேசப்படும், மிகப்பெரிய தீவிரவாத தாக்குதல்களில் அதுவும் ஒன்று. காரணம், அதில் அரசு இழந்த விமானங்களின் எண்ணிக்கை மட்டுமல்ல. அதனால், ஏற்பட்ட பொருளாதாரப் பின்னடைவும் கூட, அந்தத் தாக்குதலின் வீரியத்தை உலகிற்கு உணர்த்தியது.

அப்படி பார்த்தால், இனப்போர் காரணமாக நாட்டின் பொருளாதார பின்னடைவிற்கு, தமிழர் தரப்பின் பங்கு எவ்வளவு? இன்னும் சொல்லப்போனால், விடுதலைப் புலிகளின் தீவிரவாத தாக்குதலில் இருந்து அப்பாவி மக்களையும் அரசு நிர்வாகத்தையும் காத்திடவே இனப்போர் அவசியமாயிற்று என்று தென்னிலங்கை தரப்புகள் சொன்னால், அதிலும் உண்மை இல்லாமல் இல்லை.

அதாவது, இனப்பிரச்சினை என்பது ஒன்று, இனப்போர் என்பது பிறிதொன்று. இனப்போருக்கு முந்தைய மற்றும் பிந்தைய காலகட்டங்களில், இனப்பிரச்சினையை பேச்சுவார்த்தை மூலம் தீர்ப்பதற்கு பல்வேறு அரசுகளும் தவறி விட்டன



காலத்தில், அமெரிக்க இராணுவத்தின் அனுசரணையுடன் முன்னெடுக்கப்பட்ட ஆய்வுகளின் அடிப்படையில் இராணுவத் தலைமை, தென்னிலங்கை மக்களுடன்

னிலங்கையில் போர் குறித்த எதிர்ப்புகளைச் சமாளித்து, அதற்கு மாறாக அவர்களின் நல்லெண்ணத்தை பெறுவது. (08ஆம் பக்கம் பார்க்க)

# 21 ஆவது திருத்தச்சட்டத்தின் மூலவரைவு மக்களை ஏமாற்றும் மற்றொரு செயற்பாடு!

## வாசுதேவ காட்டம்



அமைச்சரவை அங்கீகாரம் வழங்கியுள்ள அரசமைப்பின் 21 ஆவது திருத்தச்சட்ட மூலவரைவு நாட்டு மக்களை ஏமாற்றும் பிறிதொரு செயற்பாடாகும். ஜனாதிபதியின் அதிகாரங்களை மட்டுப்படுத்தும் வகையில் 21 ஆவது திருத்தம் உருவாக்கப்படவில்லை. பிரதமர் ரணில் விக்கிரமசிங்க தலைமையிலான அரசாங்கத்தின் செயற்பாடுகள் அதிருப்தியளிக்கின்றன

என இடதுசாரி ஜனநாயக முன்னணியின் தலைவர் வாசுதேவ நாணயக்கார தெரிவித்தார். சமகால அரசியல் நிலைவரம் தொடர்பில் வினவிய போது மேற்கண்டவாறு தெரிவித்தார். அரசமைப்பின் 21ஆவது திருத்தம் ஊடாக சமூக கட்டமைப்பில் தோற்றம் பெற்றுள்ள அடிப்படை பிரச்சினைகளுக்குத் தீர்வு காண வேண்டும் என நாட்டு மக்கள் தொடர்ந்து வலியுறுத்தி வருகின்ற நிலையில், அமைச்சரவை அங்கீகாரம் வழங்கியுள்ள அரசமைப்பின் 21ஆவது திருத்த சட்டமூல வரைவு நாட்டு மக்களை ஏமாற்றும் பிறிதொரு செயற்பாடாகவே காணப்படுகிறது. நிறைவேற்று அதிகாரம் கொண்ட ஜனாதிபதியின் அதிகாரங்கள் முழுமையாக இல்லாதொழிக்கப்பட வேண்டும் அல்லது மட்டுப்படுத்தப்பட வேண்டும் என குறிப்பிடப்பட்ட நிலையில் 21ஆவது திருத்தத்தில் ஜனாதிபதியின் அதிகாரங்கள் மட்டுப்படுத்தப்படவில்லை. முழுமையாக பாதுகாக்கப்பட்டுள்ளன. ஜனாதிபதி கோட்டாபய ராஜபக்ஷவையும் அவர்

தலை மையிலான அரசாங்கத்தையும் நாட்டு மக்கள் கடுமையாக எதிர்க்கிறார்கள். நிறைவேற்று அதிகாரம் கொண்ட ஜனாதிபதி முறைமை முழுமையாக இரத்து செய்யப்பட வேண்டும் என்பதை கட்சியின் கொள்கை ரீதியில் தொடர்ந்து வலியுறுத்துகிறோம். அரசமைப்பின் 21ஆவது திருத்தம் ஊடாக ஜனாதிபதி கோட்டாபய ராஜபக்ஷ முழுமையாக பாதுகாக்கப்பட்டு எதிர்காலத்தில் மக்களால் தெரிவு செய்யப்படும் ஜனாதிபதிக்கு அதிகார ரீதியில் வரையறைகளை விதிப்பதில் 21 ஆவது திருச்சட்டமூல வரைவில் அவதானம் செலுத்தப்பட்டுள்ளது. பிரதமர் ரணில் விக்கிரமசிங்க தலைமையிலான அரசாங்கத்தின் செயற்பாடுகள் அதிருப்தியளிக்கின்றன. மக்கள் எதிர்கொண்டுள்ள அடிப்படை பிரச்சினைகளுக்கு தீர்வு காண அரசாங்கம் நடைமுறைக்கு சாத்தியமான எந்தத் தீர்மானங்களையும் முன்னெடுக்கவில்லை. அரசாங்கத்தின் செயற்பாடுகள் அதிருப்தியளிக்கின்றன. - என்றார்.

## சிறுவர்கள் துஷ்பிரயோக செய்திகளை வெளியிடாதீர்!

**சபாநாயகர் மஹிந்த யாப்பா அறிவுரை**

70 வயதான முதியவர் ஒருவர் 6 வயதுடைய ஒரு குழந்தையை பாலியல் துஷ்பிரயோகம் செய்தால் அதனை ஊடகங்களில் செய்தியாக வெளியிட வேண்டாம் என்று சபாநாயகர் மஹிந்த யாப்பா அபேவர்தன தெரிவித்துள்ளார். நாடாளுமன்றத்தில் இடம்பெற்ற ஊடகவியலாளர்களுக்கான செயலமர்வில் கலந்து கொண்டு உரையாற்றும் போதே அவர் இவ்வாறு தெரிவித்தார். மேலும், நாடாளுமன்றத்தில் உள்ள 225 உறுப்பினர்களும் இல்லாதொழிக்கப்பட வேண்டும் என்பதே சமூகத்தின் கருத்தாக இருக்கின்றது. நாடாளுமன்ற உறுப்பினர்களை இல்லாதொழிப்பதன் மூலம் நெருக்கடியைத் தீர்க்க முடியாது என்றும் அவர் மேலும் குறிப்பிட்டுள்ளார். ஊடகவியலாளர்கள் பொது மக்களுக்கு தெளிவுடனாகவும் மூலம் இந்த நெருக்கடிக்குத் தீர்வு கிடைக்கும் என்றும் அவர் சுட்டிக்காட்டியுள்ளார்.

## போரினாஸ் அழிந்தது, .....

(07ஆம் பக்கத் தொடர்ச்சி)  
இது தவிரவும் சப்தமில்லாமல் மஹிந்த அரசு போர் காலத்தில் ஒரு செலவினம் செய்தது. அதுவரை, சாலைகள் மற்றும் தெருவிளக்கு மற்றும் மின்சாரம் இல்லாத கிராம பகுதிகளில், அவற்றிற்கு வழிவகை செய்வது. இதன் மூலம், அரசின் மேலான நல்லெண்ணம் அதிகரித்தது. அதைப் போன்றே, ராஜபக்ஷக்களுக்கான தென்னிலங்கை கிராம மக்களின் ஆதரவும் பெருகியது.

### எடுத்தோம் - கவிழ்தோம்

இந்த பின்னணியில், நாட்டின் பொருளாதாரம் சீரடைய இனப்போர் ஒரு முக்கிய காரணம் என்று கூறுவதை, குற்றம்சாட்டுவதை தமிழர் தரப்பு இத்துடன் நிறுத்திக் கொள்ள வேண்டும். அவ்வாறு கூறாவிட்டாலும், தமிழ் மக்கள் சிங்கள அரசியல் கட்சிகளுக்கு எடுத்தோம் - கவிழ்தோம் என்று வாக்களித்துவிடப் போவதில்லை. பின் ஏன் இந்த அவசியமற்ற, தவறான பிரச்சாரம்? மாறாக, 'சிங்களம் மட்டும்' என்ற மொழி கொள்கை அமுல்படுத்தப்பட்ட பண்டாரநாயக்க ஆட்சி செய்த ஊம்பதுகளில் இருந்தே சமூக பொருளாதாரத் திட்டங்களில் அரசு அதிக செலவினங்களை எதிர்கொள்ள துவங்கியது. அடுத்து வந்த தசாப்தங்களில் அடுத்தடுத்து இரண்டு ஜே.வி.பி. கிளர்ச்சிகளின் அடிப்படை, சமூக பொருளாதார ஏற்றதாழ்வுகள் என்று கண்டறியப்பட்டது. அன்று துவங்கி இன்று வரை, அனைத்து அரசுகளும், ஏழை மக்களை, அல்லது ஏழை வாக்காளர்களை குறிவைத்தே அரசு திட்டங்களை தீட்டி செயல்படுத்தி வருகின்றன. இதில் பயன்பெற்றவர்கள் என்னவோ, தென்னிலங்கையைச் சார்ந்த கிராமப்புற மக்கள்தான். இதன் ஒரு பகுதியாவே, சந்திரிகா - மஹிந்த அரசுகள், கண்மூடித் தனமாக அரசு மற்றும் அரசு சார்ந்த துறைகளில் புதிய பணியாளர்களை நியமனம் செய்தன. தற்போது, இந்த எண்ணிக்கை, 14 இலட்சத்திற்கும் மேலாக உள்ளது புள்ளியியல் விவரங்கள் கூறுகின்றன. இதில் கொடுமை என்னவென்றால், கொரோனா பெரும் தொற்றால் நாட்டே முடங்கி இருந்த 2020 - 21 காலகட்டத்திலும் புதிதாக முப்பதாயிரத்திற்கும் மேலானோர் அரசு வேலைவாய்ப்புப் பெற்றுள்ளனர். இதிலும், கொடுமை என்னவென்றால், மக்கள் தொகை விகிதத்தை வைத்து நோக்கும் போது, தமிழர் தரப்பிற்கு நீதி கிடைக்கவில்லை என்பதே. அது குறித்து தமிழர் அரசியல் தலைமைகள் குரல் எழுப்பியதே இல்லை. இதற்கு, அனுபவ ரீதியான விளக்கம் இருக்கிறது. எப்போதுமே அரசு சாராமல், அரசியல் செய்யும் கட்சிகளால் தங்கள் மக்களுக்கு எந்தவித நன்மையையும் பெற்று கொடுக்க முடியாது. நீதியரசர் விக்கேஸ்வரன் தலைமையிலான வடக்கு மாகாண அரசு கற்றுக் கொடுத்த அனுபவமும் அதுதான்!

## மக்களை சுரண்டும் எரிபொருள் மாபியாக்கள் 8 லட்சம் ஓட்டோக்கள் இணைந்து செயற்பாடு!

ஓட்டோக்கள், மோட்டார் சைக்கிள்கள் மற்றும் சிறிய வலாறிகளின் உரிமையாளர்கள் எரிபொருள் மாபியாவை உருவாக்கி அரசு உண்டியங்களையும் பொதுமக்களையும் சுரண்டும் மோசடியான தொழிலை முன்னெடுத்துள்ளனர் எனப் பாதிக்கப்பட்டவர்கள் தெரிவிக்கின்றனர். அதிக விலைக்கு எரிபொருளை விற்பனை செய்யும் மாபியாவில் சில எரிபொருள் நிரப்பு நிலைய உண்டியங்களும் உரிமையாளர்களும் நேரடியாக ஈடுபட்டுள்ளனர் என அவர்கள் தெரிவிக்கின்றனர். எரிபொருள் நிரப்பு நிலையங்களில் எரிபொருள் இல்லை எனத் தெரிவிக்கப்படும் நிலையில், ஒரு போத்தல் பெற்றோல் 900 ரூபாயிற்கும், ஒரு லீற்றர் டீசல் 900 ரூபாயிற்கும், மண் உணவணைப் போத்தல் ஒன்றை 450 ரூபாயிற்கும் அதிகமாக சிலர் விற்பனை செய்கின்றனர் என பாவனை

யாளர்கள் குற்றச்சாட்டுக்களை முன்வைத்துள்ளனர். சுமார் 08 லட்சம் ஓட்டோக்கள் இந்த மாபியாவுடன் இணைந்து செயற்படுகின்றன எனவும் குற்றச்சாட்டுக்கள் முன்வைக்கப்பட்டுள்ளன. எரிபொருள் நிரப்பு நிலையங்களில் நாளாந்தம் எரிபொருளை பெற்றுக்கொள்ளும் ஓட்டோ உரிமையாளர்கள் ஏனைய வாகனங்களை நிறுத்தி எரிபொருளை பெற்றுக்கொள்ள முடியாதவாறு வாகனங்களுக்கு இடையூறுகளை ஏற்படுத்துகின்றன எனவும் குற்றச்சாட்டுக்கள் முன்வைக்கப்பட்டுள்ளன. இதேவேளை, சில ஓட்டோ உரிமையாளர்கள் மற்றும் சாரதிகள் பயணிகள் போக்கு வரத்திலிருந்து விலகி அதிக விலைக்கு எரிபொருளை விற்பனை செய்வதையே தமது வாழ்வாதாரமாக கொண்டுள்ளனர் எனவும் தெரிவிக்கப்படுகின்றது.

## தனியார் பஸ் சேவை பயன்பாட்டை மக்கள் முழுமையாக புறக்கணிப்பர்!

**தேசிய போக்குவரத்து ஆணைக்குழு தெரிவிப்பு**

எரிபொருள் விலையேற்றத்துக்கமைய பஸ் கட்டணத்தை எத்தனை சதவீதத்தால் அதிகரிக்க வேண்டும் என்பது தொடர்பில் தனியார் பஸ் சங்கங்களுக்கிடையில் இணக்கப்பாடில்லாத காரணத்தால் பஸ் கட்டணம் அதிகரிப்பு தொடர்பில் உறுதியான தீர்மானத்தை முன்னெடுக்கவில்லை. தனியார் பஸ் சங்கத்தினர் முன்வைக்கும் கோரிக்கைகளுக்கமைய பஸ் கட்டணத்தை அதிகரித்தால் பொது பயணிகள் தனியார் பஸ் சேவை பயன்பாட்டை முழுமையாக புறக்கணிக்க நேரிடும் என தேசிய போக்குவரத்து ஆணைக்குழு வின தலைவர் நிலான் மிருன்டா தெரிவித்தார். பொது பயணிகளின் நலனைக் கருத்திற் கொண்டு தற்போதைய நிலையில் பஸ் கட்டணத்தை அதிகரிக்காமல் தனியார் பஸ் சேவைக்கு நிவாரண விலைக்கு எரிபொருளை விநியோகிக்கும் அளவு சங்கத்தினர் முன்வைத்த கோரிக்கை தொடர்பில் வலுசக்தி அமைச்சுடனும், நிதியமைச்சுடனும் பேச்சு முன்னெடுக்கத் தீர்மானிக்கப்பட்டுள்ளது எனவும் குறிப்பிட்டார். பஸ் கட்டணம் அதிகரிப்பு தொடர்பில் வினவிய போது மேற்கண்டவாறு குறிப்பிட்டார். அவர் மேலும் குறிப்பிடுகையில் - எரிபொருள் விலையேற்றத்துக்கமைய பஸ் கட்டணம் 30 சதவீதத்தால் அதிகரிக்கப்பட வேண்டும் என அகில இலங்கை தனியார் பஸ்

நிறுவன சம்மேளனம் கோரிக்கை முன்வைத்துள்ளது. மறுபுறம் தற்போதைய நிலைமையில் பஸ் கட்டணத்தை திருத்தம் செய்யாமல் எரிபொருள் நிவாரணம் வழங்குமாறு அகில இலங்கை தனியார் பஸ் உரிமையாளர் சங்கத்தினர் குறிப்பிட்டுள்ளனர். பஸ் கட்டண திருத்தம் தொடர்பில் தனியார் பஸ் உரிமையாளர் சங்கத்தினருக்கிடையில் இணக்கப்பாடு இல்லாத காரணத்தால் கட்டண அதிகரிப்பு தொடர்பில் உறுதியான இறுதி தீர்மானத்தை முன்னெடுக்கவில்லை. குறைந்தபட்ச பஸ் கட்டணத்தை 40 ரூபாயாக நிர்ணயிக்குமாறு தொழிற்சங்கத்தினர் முன்வைத்த கோரிக்கை தொடர்பில் போக்குவரத்து அமைச்சர் அதிருப்தி வெளியிட்டார். தற்போதைய நெருக்கடியான கூழ்நிலையில் பஸ் கட்டணத்தை அதிகரிப்பது தொடர்பில் அவதானத்துடன் செயற்பட வேண்டும். பஸ் கட்டணத்தை அதிகரிக்காமல் நிவாரண அடிப்படையில் தனியார் பஸ்களுக்கு எரிபொருளை வழங்குவது தொடர்பாக வலுசக்தி மற்றும் நிதியமைச்சுடன் பேச்சில் ஈடுபட தீர்மானித்துள்ளதாக போக்குவரத்து துறை அமைச்சர் பந்துல குணவர்தன தொழிற்சங்கத்தினருடனான பேச்சின் போது குறிப்பிட்டார். பஸ் கட்டண திருத்தம் தொடர்பிலான உறுதியான தீர்மானம் இன்னும் ஓரிரு நாட்களில் அறிவிக்கப்படும். - என்றார்.



# திருக்குடமுழுக்குடன் பல்கலையில் தொடரும் ஸ்ரீபரமேஸ்வரன் அருளாட்சி திருவருள் மிடுக்குடன் அணிதிரளும் அடியவர்களின் அருட்காட்சி

**யாழ்ப்பாணப் பல்கலைக்கழகத்தில் அமைந்துள்ள ஸ்ரீ பார்வதி சமேத பரமேஸ்வரன் ஆலய புனராவர்த்தன நவகுண்ட பக்ஷ அஷ்டபந்தன மகாகும்பாபிஷேகம் எதிர்வரும் 6ஆம் திகதி புதன்கிழமை அதிகாலை இடம்பெறவுள்ளது. அதனையொட்டி இந்த விவரணம் பிரசுரமாகிறது.**



சிவபூமி எனத்திருமூலரால் போற்றப்பட்ட ஈழமணித் திருநாட்டின் வடபால்யாழ்ப்பாணத்திருநெல்வேலியில், இந்துசமயமரபின் பெருமைக்கும், பேணுகைக்குமுரிய யாழ்ப்பாணப் பல்கலைக்கழகத்தின் நடுநாயகமாக பல்கலைக்கழக சமூகம் உள்ளிட்ட அனைத்து அடியவர்களையும் வாழ்வாங்கு வாழ வைக்கும் தெய்வமாக எழிலார்ந்த இயற்கைச் சூழலின் நடுவில், மல்லிகை, முல்லை, கொன்றை, நொச்சி, திருவாத்தி முதலான மலர்கள் நிறைந்த அழகிய நந்தவனச் சோலையில் வண்டுகளும், தேனிக்களும் ரீங்காரமிட, விருட்சங்கள் சூழத் தண்ணருள் வெள்ளம் பெருகுகின்ற ஞான குருவாகக் குளிர்ச்சி பொருந்திய சந்திரனைச் சூடித் திருநடனம் செய்யும் முழு முதற் பொருளான பரமேஸ்வரப் பெருமான் மாதொரு பாகனாய் முத்திக்கு வித்தாகி, முளைத்தெழுந்து சித்தி தரும் தெய்வமாகத் திகழும் பராசக்தியான பார்வதி தேவியுடன் இலிங்க வடிவில் கோயில் கொண்டு எழுந்தருளியிருக்கும் திருத்தலம் ஸ்ரீ பார்வதி சமேத பரமேஸ்வரப் பெருமன் ஆலயம்.

**தொகுப்பு :  
சு. நவந்தகிருஷ்ணன்  
(விரிவுரையாளர், சமஸ்கிருதத்  
துறை, இந்து கற்கைகள்  
பீடம், யாழ்ப்பாணப் பல்கலைக் கழகம்)**

முஹூர்த்தம் ஆகிய இரு சிறப்புக்களுடன் கூடிய அதி காலைப் பொழுதில் சூரிய கிரணங்கள் மெல்லென விரியும் விடியல் ஒளியில் காலை 6.00 மணிமுதல் 7.00 மணி வரையான மிதுன லக்ஷ சபமுகூர்த்த வேளையில் எம் ஈசனின் கும்பாபிஷேகம் நடைபெற வுள்ளது.

இவ்வாலயத்தின் தோற்றம் அற்புதமானது. ஆரம்ப காலங்களில் - 1921 முதல் 1928 வரையான எட்டு

கார்த்திகேயக் குருக்களாவார். திரிகரணசுத்தியும், காரியசித்தியும் கொண்ட திருவருளின் வழி இக் கைங்கரியம் சிறப்புற இடம்பெற்றது.

அன்றிலிருந்து இன்று வரை சைவப் பெருவள்ள லாரான சேர் பொன். இராமநாதனால் மெய்ப்பொருள் காணும் அறிவு பெறும் நோக்குடன் தென் திசை நோக்கிய ஞானலிங்கமாக ஸ்தாபிக்கப்பட்ட இவ்வாலயம் அறிவு தேடிவரும் அனைவரையும் ஆற்றுப்படுத்தி, அடியவர்கள் குறைதீர் ஆலந்தானுகந்து அமுது செய்து அருள் பாலிக்கும் ஆதியாய் விளங்குகிறது. காலங்காலமாக நாவலரும் ஏனைய பெரியோர்களும் பேணிக்காத்த சைவ மரபுகளைப் பாதுகாத்து வரும் பண்பாட்டு மையமாக விளங்குகிறது. இவ்வாலயம், ஈழத்தின் பஞ்ச ஈஸ்வர மரபின் தொடர்ச்சியாக சேர் பொன். இராமநாதனால் ஸ்தாபிக்கப்பட்ட பொன்னம்பலவாணேஸ்வரத்துக்கு நிகரான சிறப்புடையது.

சிவாகம மரபுக்கமைவான புனராவர்த்தனப் பிரதிஷ்டையில் கருவறை, பிரகாரம், கோபுரம் முதலியன பழுது பட்டிருந்தால் பாலாலயம் செய்து அவற்றை புதுப்பித்து உலக உயிர்களெல்லாம் நலமாக இருக்க வேண்டும் என்ற பிரார்த்தனையோடு மூலமூர்த்தியை தனது ஆதார பீடத்தில் ஆடாமல் அசையாமல் இருக்க வேண்டி அஷ்டபந்தனம் செய்யப்படுகிறது. இது தவிர புனராவர்த்தனப் பிரதிஷ்டையில் பல கிரியைகள், ஸம்ஸ்காரங்கள் செய்யப்பட வேண்டும் என சிவாகமங்கள் விதித்துள்ளன.



இவ்வாலயத்தில் சித்தமெல்லாம் சிவமாக வேண்டி சைவம் தழைத்தோங்க வழிசெய்த ஆளுடைய பிள்ளையான திருஞானசம்பந்தரும், ஆளுடைய அரசான திருநாவுக்கரசரும், தம்பிரான் தோழனாகிய சுந்தர மூர்த்திசுவாமிகளும், தேனினும் சுவை மிகுந்த ஊனினை உருக்கும் உவப்பரிய திருவாசகம் தந்த மாணிக்கவாசகரும் எழுந்தருளியுள்ளனர். வைதிக சிவாகம மரபுகளை பேணி வழிபட எம் அனைவரையும் ஆற்றுப்படுத்தி அருள் சுரந்து காத்தருளும் பரமேஸ்வரப் பெருமானை நடுநாயகமாகக் கொண்ட ஸ்ரீ பரமேஸ்வரன் ஆலயத்தில் எழுந்தருளியிருக்கும் பரமேஸ்வரப் பெருமானுக்கும், நூதன விமானத்தோடு கூடிய தனிச்சந்நிதியில் எழுந்தருளியிருக்கும் பார்வதி தேவிக்கும், சிவகாம சுந்தரி சமேத நடராஜப்பெருமானுக்கும், விநாயகப் பெருமான், சுப்பிரமணியர், நவக்கிரகங்கள், பைரவர் உள்ளிட்ட ஏனைய பரிவார மூர்த்திகளுக்கும் இரு புதிய மணிக்கூட்டுக் கோபுரங்களோடு கூடிய எழிலார்ந்த இராஜகோபுரத்துக்கும் ஆனி உத்தர நன்னாளில் புனராவர்த்தனப் பிரதிஷ்டை மகாகும்பாபிஷேகம் நடைபெற திருவருள் கைகூடியுள்ளது.

இதற்கமைய இன்று, ஜூலை 1ஆம் திகதி, வெள்ளிக்கிழமை அதிகாலை இடம்பெறவுள்ள கர்மாரம்பத்தில் முதற் கிரியையாக விக்கனேஸ்வர பூஜை, பின்னர் ஆத்ம சுத்தி செய்யும் பொருட்டு பசு மூலமாக கிடைக்கும் பால், தயிர், நெய், கோமயம், கோசலம் முதலான பஞ்சகவ்ய பூஜை என்பவற்றைத் தொடர்ந்து சுத்தி புண்யாஹு வாசனம் நிகழும். தொடர்ந்து விநாயகர், மூலமூர்த்தி முதலாக சண்டேசுவரர் ஈறாகவுள்ள தெய்வங்கள், குரு மார்கள், பெரியோர்கள், ஆகியோரது அனுமதியைக் கோரிப் பெறும் அனுக்களை இடம் பெறவுள்ளது.

ஆண்டுகள் பரமேஸ்வராக் கல்லூரியின் மேல் மாடியிலேயே பிரார்த்தனை மண்டபம் அமைக்கப்பட்டு வழிபாடுகள் இடம்பெற்றன. பூசலாரைப் போல அடியார் தம் மனங்களில் கோவில் கொண்டு வீற்றிருந்து அருள் சுரந்த ஆலவாய் அழகருக்குப் 'பரமேஸ்வரா' என்னும் பெயரில் ஆகமக் கோயில் ஒன்றை அமைக்கும் விருப்பம் சேர். பொன். இராமநாதனுக்கு தோன்றியது.

தன் திருவடிகளைப் பலரும் பரவி ஏத்தி வணங்கி உய்யும் வண்ணமாய் பூதகணங்கள் புடை சூழ, புலித் தோலை அணிந்து, பார்வதி சமேதராக தென் திசை நோக்கி ஞான குருவாக எழுந்தருளியிருக்கின்ற முதற் பொருளும் பரம்பொருளுமான பரமேஸ்வரப் பெருமானுக்கு நடைபெறவுள்ள இக் கும்பாபிஷேகத்தில் இயன்ற வரை ஆகம மரபு தவறாமல் அனைத்துக் கிரியைகளும் நிகழ்ந்தேறவுள்ளன.


அதனைத் தொடர்ந்து கும்பாபிஷேக பத்திரிகை வாசிக்கப்பட்டு கும்பாபிஷேக பிரகடனம் நிகழும். தொடர்ந்து சிவ தீர்வியங்களுக்கான பூஜை, தீர்விய சுத்தி தீர்விய விபாகம் என்பன நடைபெற்று பிரதிஷ்டை செய்வதற்குத் தகுதி உள்ள சிவாச்சாரியரைத் தேர்ந்தெடுத்து அவரிடம் பொறுப்பை ஒப்படைக்கும் ஆசார்ய வரணம் நிகழும். தொடர்ந்து அனைத்து இடையூறுகளும் விலக கணபதி ஹோமம், செல்வம் பெருக லட்சுமி ஹோமம் என்பன நடைபெறும்.

அவனருளாணைப்படி ஆகமங்களில் வல்ல சிவாச்சாரியார்களையும், சைவப் பெரியார்களையும் அழைத்து ஆலோசனை நடாத்தப்பட்டு 1926இல் முதற் கோயிலுக்கான அடிக்கல் நாட்டப்பட்டது. திருப்பணிகள் விரைந்து நடந்தேறி அழகிய திருக் கோவிலில் ஒப்பற்ற பெரியோனாய் ஒளிரும் ஈசனுக்கு பரமேஸ்வரப் பெருமான் என்ற நாமகரணத்துடன் 1928இல் முதலாவது மகாகும்பாபிஷேகம் நடைபெற்றது. இதனைத் தலைமையேற்று நடாத்தியவர் இந்து நாகரிகத்துறையின் முதலாவது தலைவராக இருந்த பேராசிரியர் கா.கைலாசநாதக்குருக்கரின் தந்தையார்

தொடர்ந்து வரும் இரு நாள் களான ஜூலை 2ஆம், 3ஆம் திகதிகளில் பூர்வாங்க சாந்திக் கிரியைகள் நடைபெறும். இதன்போது நவக்கிரகங்களை திருப்பிப்படுத்துவதற்காக நவக்கிரக ஹோமம், ரட்சோக்ஷ ஹோமம் பாலாலயத்திலுள்ள மூர்த்தி சான்னித்தியம் குன்றாதிருக்க மூர்த்தி ஹோமம், சம்கிதா ஹோமம், ஆலயத்திற்கு அஸ்திரங்களாலும் தசாயுதங்களாலும் காவலிடும் சாந்தி ஹோமம், திசா ஹோமம், கிராமத்தின் காவல் தேவதைகளான வருக பைரவர் முதலான தெய்வங்களை மகிழ்விப்பதற்காக கிராம சாந்தி, அஷ்டபதிப் பாலகர்களுக்கான அஷ்டபலி, பூமி சம்பந்தமான வாஸ்து தோஷங்கள் நீங்கும் பொருட்டு வாஸ்து சாந்தி முதலான ஹோமங்கள் நிகழும்.

4ஆம் திகதி திங்கட்கிழமை காலை முதல் யாகத்திற்கான அக்னியை சூரியனிடமிருந்து பெற்றுக் கொள்ளும் சூர்யாக்னி சங்கிரஹணம் யாகத்திற்கான தீர்த்தத்தை கங்கையிடமிருந்து பெற்றுக் கொள்ளும் கங்காதீர்த்த சங்கிரஹணம் யாகத்திற்கான மண்ணைப் பூமியிடமிருந்து பெற்றுக் கொள்ளும் மிருத் சங்கிரஹணம் என்பன நடைபெறும்.

(11ஆம் பக்கம் பார்க்க)



## திருக்குடமுழுக்குடன் பல்கலையில் தொடரும் ஸ்ரீபரமேஸ்வரன் அருளாட்சி திருவருள் மிடுக்குடன் அணிதிரளும் அடியவர்களின் அருட்காட்சி

(10ஆம் பக்கத் தொடர்ச்சி)

தொடர்ந்து இறைத் தன்மையை ஏற்க வேண்டிய புதிய விக்கிரகங்களுக்கான கிரியைகள் நடைபெறும். நூதன பிம்பங்களைச் சிற்பியின் உதவி கொண்டு கண்களைத் திறக்கும் நயனோன்மீலனம், பொன், அரிசி அல்லது நெல் பரப்பிய இருக்கையில் விக்கிரகத்தை வைத்துப் பூஜிக்கும் தான்யாதிவாசம், கழுத்தளவு நீரில் கிழக்கு நோக்கியவாறு ஒரு முஹூர்த்த கால ஜலாதிவாசம், பின்னர் விக்கிரகத்தை பள்ளி கொள்ள வைக்கும் சயனாரோபணம் நிகழும்.

தொடர்ந்து இறைவன் எழுந்தருள் இருக்கும் புனரமைக்கப்பட்ட புதிய ஆலயங்களின் கருவறைகளில் ஒளியைப்பரவச் செய்யும் தீபஸ்தாபனம், சிவசான்றித்தியம் பெறும் பொருட்டு கும்பஸ்தாபனம், விமானங்களில் கலசங்களை நிலைநிறுத்தும் ஸ்தூபிஸ்தாபனம், விக்கிரங்களின் கீழ் மந்திர சான்றித்தியத்தை ஏற்படுத்தும் யந்திரஸ்தாபனம், இறைவன் எழுந்தருளி அருள் பாலிக்கவுள்ள பீடத்தின் மீது தெய்வ மூர்த்தத்தை வைத்து, பீடத்திலிருந்து அகலாமல் இருப்பதற்காக, அஷ்ட பந்தன மருந்து சாற்றும் பிம்பஸ்தாபனம் என்பன நடைபெற்று பரமேஸ்வரப் பெருமான் அருட்பொலிவுடன் விரைந்து எழுந்தருள் வேண்டிய அனைத்து முன்னேற்பாடுகளும் நடைபெறும்.

திங்கட்கிழமை மாலை யாகத்துகாக எடுத்த மண்ணைப் பாலிகைகளில் விதைகளையிட்டு முளை வளர செய்யும் அங்குராப்பணம், சிவாச்சாரியர்களுக்கான ரட்சாபந்தனம் பாலாலயத்தில் எழுந்தருளியுள்ள மூர்த்திகளை ஆவாகனம் செய்யும் பொருட்டு கும்ப வடிவில் இவர்களை எழுந்தருள் செய்வதற்காக கடஸ்தாபனக்கிரியை நடைபெறும். இதன்போது கங்கை முதலான புண்ணிய நதிகளிலிருந்து தருவிக்கப்பட்ட புனித தீர்த்தங்களை கும்பத்திலுள்ள நீருடன் ஒன்றாக சேர்க்கும் தீர்த்த சம்யோஜனம் நடைபெறும்.

இந்நிலையில், மூர்த்திகள் கும்ப வடிவமாக எழுந்தருளியிருப்பர். சர்வாலங்காரமான கும்ப வடிவில் குடம் மாமிசமாகும், குடத்திலுள்ள தண்ணீர் இரத்தமாகும், கும்பத்தினால் போடப்படும் ரத்தினங்கள் சுக்லமாகும், கும்பத்தின் உள்ளே தர்பையினால் செய்யப்பட்ட கூர்ச்சம் நாடியாகும், குடத்தின் மேலே நெருக்கமாகச் சுற்றப்பட்டுள்ள நூல்களே நரம்புகளாகும், கும்பத்தை சுற்றிப் போர்த்தப்படும் வஸ்த்திரமே தோல் ஆகும், குடத்தின் மேல் இருக்கும் தேங்காய் சிரசாகவும், சுறப்படுகிறது, தேங்காயின் மேலே விரித்துள்ள தர்பையினால் செய்யப்பட்ட லம்ப கூர்ச்சம் சிகை ஆகவும், தேங்காய்க்கு அடியில் போடப்படும் மாவிலைகள் ஸ்வாமியின் ஜடபாரங்கள், உச்சரிக்கப்படும் மந்திரங்களே பிராணன் இவ்

வாறு மூர்த்தி சான்றித்தியம் அமையும்.

தொடர்ந்து அந்தந்த மூர்த்திகளை பாலாலயத்திலிருந்து கலைகளோடு சுவடிவர்களாக விக்கிரகத்தில் இருக்கும் சக்தியை கும்பத்திற்கு மந்திர பூர்வமாக அழைத்து கலாகர்ணம் மூலமாக எழுந்தருள் செய்து யாகசாலைகளில் நிலை நிறுத்தும் யாகசாலாப்பிரவேசம் நிகழும்.

யாக பூஜையைத் தொடர்ந்து கும்பவடிவிலுள்ள இறைசான்றித்தியத்தை அதிகரிக்கும் பொருட்டு அக்னியில் ஆகுதிகளை வழங்குவதற்காக அக்னிகாரியம் இடம்பெற்று ஒன்பது குண்டங்களில் அக்னி வடிவில் இறைவனை எழுந்தருள் செய்யும் நவாக்கினி விபஜனம் நடைபெற்று தொடர்ந்து விசேட ஹோமங்கள் நிகழும்.

இறைவன் எழுந்தருளிய யாகசாலைகளில் தீங்கள் மாலை முதல் புதன் காலை வரை தொடர்ந்து காலை மாலை வேளைகளில் நான்கு கால யாகபூஜைகள் ஒவ்வொரு காலமும் விநாயக வழிபாட்டுடன் ஆரம்பமாகி அனைத்து சிவாச்சாரியர்களும் விசேட சந்தி பூதசுத்தி சிவோகம் பாவனை செய்து அந்தந்த யாகசாலைகளில் விசேட பூசை வழிபாடுகள் ஹோமங்கள் என்பன நடைபெறும்.

5ஆம் திகதி செவ்வாய்க்கிழமை காலை தைலாய் யங்கம் எனப்படும் எண்ணெய்க்காப்பிடும் நிகழ்வு ஆரம்பமாகி அனைத்துபக்தர்களும் பரமேஸ்வரப் பெருமானின் இலிங்கம் திருமேனியைத் தீண்டி எண்ணெய்க்காப்பிட்டு வழிபாடு செய்வர். சர்வாலங்காரமான கும்ப வடிவிலும் அக்னி வடிவிலும் இறைவன் எழுந்தருளிய யாகசாலைகளில் யாகபூஜையைத் தொடர்ந்து உற்சவ மூர்த்திக்கான பிரசன்னாபிஷேகம் நடைபெற்று எண்பத்தாறு வகையான பல்வகைத் திரவியங்களினால் இறைவனுக்கு ஆகுதி வழங்கும் விசேட திரவிய ஹோமமும் நடைபெறும்.

மாலையில் பஞ்சகவ்யத்தினாலும் பல்வேறு தீர்த்த உதகங்களினாலும் இறை உருவை தூய்மை செய்யும் பிம்பசுத்தி நடைபெற்று சிவாகமஸ்வரூபமான பரமேஸ்வரனுடைய வடிவத்தை தியானஞ்செய்து நியாசாச்சனை நடைபெறும். தொடர்ந்து அஷ்ட மூர்த்திகளை ஆவாகனம் செய்து பூர்வசந்தானம் நடைபெறும்.

அதனைத் தொடர்ந்து 36 தத்துவங்களை யாகத்திலிருந்து மூல விக்கிரகங்களுக்கு கொண்டு சேர்ப்பதன் பொருட்டு யாகசாலை கும்பத்திற்கும் மூல லிங்கத் திருமேனிக்கும் தர்ப்பைக் கயிறு அல்லது நூலினால் இணைப்பு ஏற்படுத்தி இறைவனின் அஷ்டமூர்த்திகளை இந்த இணைப்பு மூலமாக விக்கிரகங்களுக்கு கொண்டு சேர்க்கும் ஸ்பர்சாகுதி நடைபெறும்.

6ஆம் திகதி புதன்கிழமை காலை யாக பூஜையைத் தொடர்ந்து மகாபூர்ணாகுதி இடம்பெற்று பரமேஸ்வரப்

பெருமானுக்கு தீபாராதனை விசேட பூஜை நடைபெற்று வேத ஸ்தோத்திர திருமுறை பாராயணங்களுடன் 108 நடன மாணவிகளின் நிருத்தியாஞ்சலியும் கீத வாத்ய உபசாரங்களும் சமர்ப்பிக்கப்படும். தொடர்ந்து அந்தர்பலி, பகிர்பலி என்பன வழங்கப்பட்டதன் பின்னர் பிரதான கும்பங்கள் புறப்பட்டு வீதிப் பிரதட்சிணமாக வந்து காலை 6.00 மணிமுதல் 7.00 மணி வரையான மிதுன லக்ஷ்ண சுபமுகூர்த்த வேளையில் ஸ்தூபி அபிஷேகம் ராஜகோபுர கும்பாபிஷேகம் அனைத்து மூர்த்திகளுக்கு மாண மகாகும்பாபிஷேகம் என்பன நிகழும்.

தொடர்ந்து தேவர்கள் வழிபட ஒரு முஹூர்த்த காலம் திருக்கதவு சாத்தப் பெற்று பின்னர் கன்றுடன் கூடிய பசுவைப் பூஜித்து கோமாதா வேதம் ஓதுபவர்கள், ஸவாளினி, கன்னியர், பிரம்மச்சாரி, பக்த ஜனங்கள், சன்யாசி, எஜமானர் ஆகியோர் மீது, படிப்படியாகப் பார்வை விழும் பொருட்டு தசதர்சன பூஜை நடைபெறும். தொடர்ந்து திருக்கதவம் திறக்கப் பாடி கருவறை திறக்கப் பெற்று அருட் சக்தியை சிதறாதபடி கண்ணாடியில் விழும்படி செய்து கண்ணாடியில் இறைவனை கண்டு வழிபடும் நிகழ்வு நடைபெறும். இதன் பின்னர் மூல விக்கிரபத்திற்கு முறைப்படி அபிஷேகம் அலங்காரம் செய்யும் மகா அபிஷேகம் இடம்பெற்று அருள் உரைகளைத் தொடர்ந்து திருவருட் பிரசாதம் வழங்கப்பட்டு அனைத்து அடியவர்க்கும் அரன் அருள் கலந்த அமுதான அன்ன மளிக்கும் நிகழ்வு நடைபெறும்.

மாலையில் திருக்கல்யாண வைபவத்தைத் தொடர்ந்து திருவூஞ்சல் நடைபெற்று இடபாருடராக சோமாஸ்கந்தமூர்த்தி திருவீதி உலாவந்து அனைத்து அடியவர்களுக்கும் சாம்பவதீட்சை நல்கும் அருள் விழா நடைபெறும்.

தொடர்ந்து பிறந்த குழந்தையாக விக்கிரகத்தில் வீற்றிருக்கும் இறைவனுக்கு விசேட அபிஷேக பூஜைகள் செய்து முழு சக்தியுடன் இருக்கச் செய்யும் மண்டலாபிஷேகம் நடைபெற்று மண்டலாபிஷேக பூர்த்தி சங்காபிஷேகத்துடன் நிறைவுபெறும்.

பின்னர் மாலையில் விசேட வசந்தமண்டப பூஜை இடம்பெற்று திருமஞ்சத்தில் பரமேஸ்வரப் பெருமான் எழுந்தருளி திருவீதி உலா வந்து என்றும் அருளாட்சி புரிவார். தொடர்ந்து சூரிய சந்திரர்கள் உள்ளவரை பரமேஸ்வரபெருமானின் நித்திய நைமித்திய வழிபாடுகள் தொடர்ந்து நிகழும்.

**ஆய்ந்துற்றன் பாதம் அடைய வரும்என்மேல்  
ஆய்ந்தென்றன் பாச மலமறுத் தாய்ந்துற்றன்  
பாலையைச் செய்த பரமா பரமேஷ்டி  
பாலையைச் செய்த பரம்.**

(திருமுகப்பாகரம் 60)

இக்கட்டுரையாளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தளமாகக் கொண்டு இயங்கும் இலங்கைப் புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங்காற்றிய சட்டத்தரணி. தமிழ் புனர்வாழ்வுக் கழகத்தின் பிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர். 'காலைக்கதிர்' வாசகர்களுக்கு நன்கு அறியப்பட்ட கட்டுரையாளர். அரசையும் ஜனாதிபதியையும் பதவியை விட்டுப் போகும்படி வலியுறுத்தி தற்போது நடக்கும் போராட்டங்களை தமிழரின் உரிமைப் போராட்ட அனுபவங்களோடு இத்தொடரில் ஒப்பிட்டுப் பார்க்கின்றார் அவர்.



- செல்லத்துரை ரவீந்திரன் -

**அங்கம்-51**

**இருப்பதை தக்க வைக்க வேண்டியது தஞ்சம்**

தமிழ் மக்கள் இலங்கை - இந்திய ஒப்பந்தத்தின் மூலம் அவர்களுக்குக் கிடைத்திருப்பவற்றைத் தக்கவைத்துக் கொள்ள வேண்டும் என இந்தியாவின் வெளியுறவு அமைச்சர் ஜெய்சங்கர் தரும் அறிவுரை தானா தற்போது தஞ்சமாக இருக்கிறது?

ஜெய்சங்கரின் இந்த அறிவுரையை இரண்டு தளங்களில் பார்க்க வேண்டும்.

ஒன்று - ஸ்ரீலங்கா தமிழர்களுக்கு எதிராக நடத்தும் பேரினவாத அரசியலில் இந்தியா போன்ற நடுத்தர அளவிலான வலிமைமிக்க நாடு, மறுபுறத்தில் அமெரிக்கா, சீனா, ரஷ்யா, ஐரோப்பிய ஒன்றியம் போன்ற வலிமை கொண்ட சர்வதேசத்தில் எல்லா தரப்புகளோடும் நட்புறவு கொண்டபடி இங்கு தன்னாட்சியைத் தக்கவைக்க பாடுபடும் அரசியல்.

அடுத்தது - தமிழ் மக்கள் தங்களது இலட்சியத்திற்காக என்று ஒற்றுமையின்மையாகக் கூறு போட்டு நடத்தும் அரசியல்.

இந்த இரண்டு பரிமாணங்களுக்கும் ஏற்ப அதனைப் பார்க்க வேண்டும்.

ஸ்ரீலங்காவுடனான தொடர்ந்த இணக்க பேச்சுக்களால் எதனைப் பெற முடியும், அவர்களது பேரினவாத நிலைப்பாடு எது என்பவை மிக வெளிப்படையாகவே தெரிகின்றன. தங்களது நாட்டின் மீது பலவந்தமாகத் திணிக்கப்பட்ட ஓர் ஒப்பந்தத்தை - அதன் அடிப்படையில் அமைந்த 13ஆம் திருத்தத்தை நீக்கி, ஒற்றையாட்சியை முற்று முழுதாக அமைப்பது பேரளவாதிகளின் திட்டம். தாங்கள் இறைமையுள்ள நாடு, ஆகவே அந்த இறைமையில், அந்த மக்களின் பெரும்பான்மையில், தங்களை ஆளுவதற்கு அதற்கான நிர்வாகக் கட்டமைப்புகளை ஏற்படுத்திக் கொள்ள அவர்களுக்கு - தங்களுக்கு - உரிமை உண்டு என்ற எண்ணம். அதில் பிற நாடுகள் - இந்தியா கூட - தலையிட அதிகாரம் தர

# பாடிப்பாணம் தொடக்கம் காலிமுகத்திடல் வரை...!



முடியாது என்பது அவர்களது வாதம். 1986 இல் இருந்தே - ஒப்பந்தத்தின் ஆக்க காலத்திற்கு முன்பிருந்தே அதில் ஈடுபாடு கொண்டிருந்த ஜெய்சங்கர், ஸ்ரீலங்கா என்ன செய்ய விரும்புகிறது என்பதை நாடி பார்க்கும் அனுபவம் கொண்டவர்.

மேற்படி ஆவேசங்களில் இருக்கும் ஸ்ரீலங்காவின் ஆளும் தரப்புடன் தமிழ் மக்கள் நேரடியாகப் பேசி எதையும் சாதித்து விட முடியாது என்பது அவரது கணிப்பு மாத்திரமல்ல, அங்கீருக்கும் அநேகமான ராஜநீதிகளின் கருத்தும் அதுவே.

பிரதமர் மோடி கூட்டமைப்பினரைத் தன்னை புதுடில்லியில் வந்து சந்திக்க தந்த அழைப்பை ஏற்று, சம்பந்தனோ அவரது கூட்டுக் கட்சியினரோ போகாதமையும், அவற்றுக்குக் கூறப்பட்ட காரணங்களும் நன்கு அறியப்பட்டவை. ரசிக்கப்பட்டவை.

பின்னர் அவர்கள் சமஷ்டியை வலியுறுத்தி சமர்ப்பணம் தந்தமையும், அதன் பின்னணிகளும் கூட விமர்சனங்களுக்கு உள்ளானவை.

ஆனால், பதவிக்கு வந்து இரண்டு வருடங்களுக்கு மேலாகியும் கூட கூட்டமைப்பை பற்றி அலட்டிக் கொள்ளாத கோட்டாவை சந்திப்பதற்காக - தீர்வுகள் பற்றி பேசுவதற்காக - அவருக்குக் கடிதங்கள் எழுதி, ஆ(வ)லாய்ப் பறந்தார் சம்பந்தன்.

நாடு பொருளாதார பள்ளத்தில் விழுந்தபோதுதான் அதைச் சமாளிக்க - புலம்பெயர் அமைப்புகளிடமிருந்து ஏதும் உதவிகள் வருமா என அறிந்து

கொள்ள - மஹிந்தாவுடன் அவர்களை - கூட்டமைப்பினரை - சந்தித்தார் கோட்டா.

அந்தச் சந்திப்பை பற்றியும் ஜெய்சங்கர் ஒரு கருத்து கூறினார். 'இனி அவர்களே பேசி ஒரு தீர்வுக்கு வரட்டும்; அதை வரவேற்போம்' என்பதுதான் அதன் பொருள்.

இலங்கை - இந்தியா ஒப்பந்தத்தின் ஊடாக 13 ஆவது திருத்தத்தை ஏற்படுத்தி, அதற்கு உத்தரவாதம் அளித்திருந்தாலும், தமிழ் மக்கள் தங்களுக்குத் திருப்தியான ஒரு தீர்வை ஸ்ரீலங்காவுடன் ஏற்படுத்திக் கொள்வதை இந்தியா எதிர்க்கவில்லை. பிரேமதாஸாவுடன் விடுதலைப் புலிகள் பேசி நடைமுறைப்படுத்த விரும்பியவற்றையும், பின்னர் நோர்வேயின் அனுசரணையில் நடந்த பேச்சுவார்த்தைகளின் பெறுபெறுகளையும், நல்லாட்சி காலத்தில் எழுந்த இணக்கங்களையும் - யாவற்றையும் - இந்தியா பார்வையாளராக இருந்து நோக்கியது.

ஆனால் சிங்களப் பேரினவாதம் அவை ஒன்றுக்குமே மசிந்து கொடுக்காதது மட்டுமல்லாமல், அவற்றில் நீச்சலடித்து விட்டு வெளியேறிவிட்டது. எனினும் தொடர்ந்து இந்த இந்த நடப்புகளை எல்லாம் பார்வையாளராகத் தான் இந்தியா பார்த்துக் கொண்டிருக்கின்றது.

கூட்டமைப்பை கோட்டாபய சந்தித்த போது காணிகள் அபகரிக்கப்படுவது பற்றியும், தொல்லியல் திணைக்களத்தின் ஆக்கிரமிப்பு நடவடிக்கைகள் பற்றியும் தனக்கு எதுவும் தெரியாது எனவும், இராணுவத்துக்கு ஏன் காணிகள், அதைப் பற்றிய தகவலைத் தாருங்கள் எனக் கூறி நடடித்தார். பின் சுமந்திரனிடம் இராணுவத் தளபதி சவேந்திர சிவாவிடம் அதைப் பற்றி பேசி மூன்று மாதத்துக்குள் அவற்றுக்கு முடிவுகள் காணப் பணித்தார்.

ஆனால் பௌத்த பேரினவாதம் ஒரு புறம் கஞ்சிக்கு அலைந்து கொண்டு திரிந்தாலும், மறுபுறத்தில் அந்த மூன்று மாதங்களுக்குள் குருந்தார் மலையில் புத்தர் சிலையைப் பிரதிஷ்டை செய்ய இராணுவத்தினரோடும் தொல்பொருள் திணைக்கள அதிகாரிகளோடும் வந்து நின்றது. சுமந்திரனுக்கும் கூட்டமைப்புக்கும் தந்த மூன்று மாதமும் ஓடி விட்டது. இவர்களா தீர்வுக்கு இணங்குவார்கள்?

இப்போது இன்னுமொரு சுவடாக பசுமை இயக்கத்தின் தலைவர் ஐங்கர நேசன், திக்கத்தில் உள்ள பனம்பொருள் அபிவிருத்தி சபையின் வளங்கள் -

உற்பத்தி ஆலை - தெற்குப்பகுதி சிங்கள நிறுவனம் ஒன்றுக்கு சம்பந்தப்பட்ட பனம்பொருள் அபிவிருத்திச் சபையின் சிங்களத் தலைவரினால்தரப்பட்டுள்ளது என அறிவிக்கிறார். இவை போல ஆதாயம் ஈட்டிக் கொண்டிருந்த எத்தனையோ நிறுவனங்கள் நிர்வாக அதிகாரிகள் மூலம் சிங்கள ஆதிக்கங்களுக்குக் கைமாற்றப்பட்டுள்ளன. சிங்களப் பேரினவாதம் யாதும் தங்களுடையவை தான், யாரையும் கணக்கெடுக்கப் போவதில்லை என்ற மனப்பான்மையிலேயே வளரும் போது தமிழ் மக்களால் தாங்களாகவே எதைச் செய்து கொள்ள முடியும்?

சிங்களமக்கள் விடுதலைப்புலிகளுக்குப் பயந்தார்கள். இப்பொழுது அந்தப் பயமும் இல்லை.


புலம்பெயர் உறவுகள் இலட்சியத்தின் மீதான விருப்பிலும், பிரபாகரனின் மேல் உள்ள விசுவாசத்திலும் சர்வதேச திடம் தங்களது உறவுகளுக்கு எதிராக நடத்தப்பட்ட மனித உரிமை மீறல்களுக்கும் இனப்படுகொலைக்கும் நியாயம் கேட்கின்றனர். இப்படி இனப்படுகொலை நடத்தியோருடன் இணைந்து வாழ்வது என்பது முடியாது என சமஷ்டிக்கும் மேலே போய் தங்களது இறைமையை மீட்டுக் கொள்வதிலேயே குறியாய் இருக்கிறார்கள்.

பதின்மூன்று வருடங்களாக இந்தக் கோரிக்கைகளும், அவற்றுடன் ஒட்டி மனித உரிமை மீறல்களும், இனப்படுகொலைகளும் நடந்தனவா என்ற ஆராய்வுகள் ஐ.நாவின் மனித உரிமைகள் மன்றில் நடக்கின்றன. அதில் தீர்மானங்கள் சர்வதேச நாடுகளால் நிறைவேற்றப்பட்டுள்ளன. அவை ஆராயப்பட்டு, ஏற்றுக்கொள்ளப்படும் சர்வதேச குற்றங்களின் அடிப்படையில் அமையும் தீர்வுகள் எவ்வளவு காலத்தில் வரும் என்பதற்கு ஒரு காலக்கெடுவோ கால எல்லைகளோ இல்லை.

ஐ.நா. மனித உரிமைகள் மன்றினால் ஏற்படுத்தப்பட்டுள்ள தீர்மானத்திலும் ஸ்ரீலங்கா 13ஆம் திருத்தச் சட்டத்தின் பிரிவுகளை அமுல்படுத்த வேண்டும் என்று கூறப்பட்டது. அப்படி இருந்தும் கோட்டாபய தான் ஜனாதிபதியாகியதும் புதிய அரசமைப்பில் அதனை நீக்கி, ஒற்றையாட்சியைப் பலப்படுத்தவேன் என்று தான் அறிவித்து, சர்வதேசத்தின் முகத்தில் அந்த விடயத்தை விட்டெறிந்துள்ளார்.

(வளரும்)





கிளிநொச்சியில்

**ஜஸ்வர்ப்யம்**

**பெருவிருந்து மண்டபம்**

**Ishwaryam Banquet Hall**

Tel:- 021 228 3701, 076 306 8091

Whatsapp:- 071 7736 4308

**No.315, Kandy Road,  
Kilinochchi**



◆ அன்பான வரவேற்பு

◆ தமிழர் மாறம்புரிய உணவு வகைகள்

◆ இந்தியன் இனிப்பும் பண்டங்கள்

◆ இந்தியன் உணவுவகைகள்

◆ Online booking இந்த விசேஷ விசைக்கழிவாக  
30% பெற்றுக்கொள்ளலாம்.

சகலவிதமான நிகழ்வுகளும் புதிதாக வடிவமைக்கப்பட்ட அனைத்து வசதிகளுடனும் அழகான விருந்துமசார மண்டபம்

**ISHWARYAM BANQUET HALL**  
**BANQUET MEALS HALL**



**FULL OPTION**



**MAIN DIHES**

Vegitable Fried Rice with  
Panner & Ghee - 900/-  
Chicken Fried Rice with  
Vegetable - 1100/-  
Kothu Rotty With Vegetable  
In Indian Style

**DESSERT**

Ice Cream Cup - 60/-  
Fruit Salad - 60/-  
Ice Cream & Fruit Salad - 100/-  
Cream Caramel - 120/-

**SPECIAL MENU PACKAGE**

**BEVERAGES**

JUICE 200 ml - 70/-  
Milk Drink - 70/-  
Cocacola M - 70/-  
Pepsi M - 70/-  
Swchpees Tin - 250/-  
Coca Cola Tin - 250/-